

శ్రీరామ శతకము

తిరుకోవలూరు రామానుజస్వామి



5/2/04

శ్రీలేఖ సాహితి, వరంగల్లు

శ్రీరామ శతకము



తెలుగుకోవలూరు రామానుజస్వామి

5/11/84

శ్రీ లేఖ సాహితి

5-11-114, విద్యారణ్యపురి

వరంగల్

1984

శ్రీరామ శతకము

తిరుకోవయారు రామానుజస్వామి

ప్రథమ ముద్రణ ఏప్రిల్ 1984

ప్రతులు : 1000

హక్కులు : రచయితవి

వెల : 10 రూపాయలు

ప్రతులకు : టి. రామానుజస్వామి

ఇ. నెం. 5-11-114/4, విద్యారణ్యపురి

వరంగల్-506 009

ఆంధ్రప్రదేశ్ బుక్ డిస్ట్రిబ్యూటర్స్

రాష్ట్రపతిరోడ్డు, సికింద్రాబాద్-500003

ముద్రణ : నటరాజ్ ప్రింటర్స్, చార్ బౌలి, వరంగల్.

శ్రీరామ శతకము

తిరుకోవలూరు రామానుజ స్వామి

ప్రథమ ముద్రణ ఏప్రిల్ 1984

ప్రతులు : 1000

హక్కులు : రచయితవి

వెల : 10 రూలు

ప్రతులికు : టి. రామానుజస్వామి
ఇ. నెం. 5-11-~~114~~4, విద్యారణ్యపురి
వరంగల్-506 009

ఆంధ్రప్రదేశ్ బుక్ డిస్ట్రిబ్యూటర్స్
రాష్ట్రపతిరోడ్డు, సికింద్రాబాద్-500003

ముద్రణ : నటరాజ్ ప్రింటర్స్, చార్ బౌలి, వరంగల్.

మా మాట

మా సంస్థ ద్వారా 'శ్రీరామ శతకము'ను ప్రచురించుటకు అవకాశము ఇచ్చిన శ్రీమాన్ తిరుకోవలూరు రామానుజస్వామిగారికి మా హృదయపూర్వక నమస్సుమాంజులు.

శ్రీమాన్ తిరుకోవలూరు రామానుజస్వామిగారు ఆధ్యాత్మిక ప్రవృత్తి కలవారే కాకుండా ప్రతిరోజు సాయంత్రం భగవత్ సంబంధమైన పుస్తక కాలక్షేపంతో పడుగురికి వాటిలోని రహస్యములను వెల్లడిస్తుండడం నిత్య చర్య. వారికి సంగీతంలోమాడా చక్కటి ప్రవేశం ఉంది. అలాగే ట్యోతిష శాస్త్రము లోనూతగిన పరిచయముంది. కమిక ప్రబంధంలో కూడా చక్కటి అవగాహన ఉంది.

ఈ 'శ్రీరామ శతకం' ప్రచురించి అందులోని ఎన్నో విషయాలను మీకందించాలనే మా ప్రయత్నం. ఈకావ్యం ఏ కొంతమందికైనా నచ్చిందంటే అది మా సంస్థ సుకృతం.

పుస్తకాన్ని అందంగా, శృద్ధతో ముద్రించి ఇచ్చిన నటరాజ్ ప్రింటర్స్ వారికి మా కృతజ్ఞతలు. ఈ పుస్తకము మీ ముందు అందంగా అద్భుతపులు లేకుండా, మాసంస్థలో ఒకరై హితవరిగా నిలిచి వెన్ను తట్టిన డా॥ సిహెచ్. రాములు గారికి, శ్రీ టి. మురళీధరస్వామి గారికి కృతజ్ఞతాభి వందనములు తెలియజేసుకుంటున్నాం. మా కోరికపై ముందుమాట రాసిచ్చిన శ్రీ శ్రీ పెరం బూదూరు లక్ష్మణమూర్తి గారికి మా హృదయంజులు.

మా సంస్థ 1977 సంవత్సరములో స్థాపించినప్పటికిని ఇంతవరకు ఏమీ పుస్తకాలు పేయలేక పోయాము. సాహితీ ప్రియులు భుజం తట్టితే మాకు అదేమంత కష్టసాధ్యమైంది కాదు. "సాహిత్యమూ, కళలూ వర్ధిల్లితేనే జాతి జీవిస్తుంది" అనేది ఆర్యోక్తి కదా!

5-11-114/4

సర్వేజనానుభవినో భవంతు

విద్యారణ్యపురి

హనుమకాండ-506 009

“శ్రీలేఖ సాహిత్యం”

ముండుమాట

శ్రీమాన్ శ్రీ తిరుక్తోవలూరు రామానుజస్వామి గారు “అందుకొనవయ్య శ్రీరామ వందనములు” అను మకుటములో శతకమును విరచించి శ్రీరామాంకితము చేసినారు.

శ్రీరామానుజస్వామిగారు శ్రీవైష్ణవ సంప్రదాయమునకు చెందినవారు. సీస పద్యములందు రచింపబడిన ఈ శతకమునందు వారి శ్రీవైష్ణవ సంప్రదాయాభిమానము స్పష్టముగా నున్నది.

శతక సంప్రదాయము అతి ప్రాచీనమైనది. భక్తి రసప్రధానములైన శతకములెన్నో అంద్ర భాష యందున్నవి. తమ అర్చికి, భక్తికి అనుగుణముగా భగవత్కటాక్షము నందు కోరికమై భక్తులు పరవశులై భగవత్కల్యాణ గుణానుసంధానము చేయుట శతక రచన స్వభావము శ్రీ రామానుజస్వామిగారు శతక సంప్రదాయమున కనుగుణముగా రచనము చేసినారు.

శ్రీరామానుజ స్వామిగారు చిరకాలము ఉపాధ్యాయ వృత్తి నవలంబించి పరశ్శతాధిక విద్యార్థులకు విద్యాదానము చేసి కర్తవ్య నిర్వహణమునందు లోటు రానీక తమవిద్యుక్త ధర్మము నెరవేర్చి పదవీ విరమణ చేసి భగవద్గుణానుక్రీర్తనము నందు నిగమనస్కులైన ధన్యులు. వారి సౌజన్యము, సౌమనస్యము శతక పద్యములందు చోటు చేసుకొన్నవి.

కవిత్యము ధారా శుద్ధి శోధితముగా నున్నది. శ్రీవైష్ణవసద్భావతమును సులభముగా ఈ క్రింది పద్యమున వివరించినారు.

ఈరేకు లోకంబు లీశ్వరాధీనమై

భూతి ద్వయంబంచు బొగడబడియే

దైవంబు మంత్రమాధారమై యుండంగ

భక్తిముక్తులకెట్లు భంగమొదవు
మంత్రమాచార్యుని మహిమకు లోబడి
నీర్దినందగ జేయు చేతనులను
అచార్య కృపచేత హరియే ప్రత్యక్షమై
సర్వస్వదానము శక్తి నొసగు

ఇన్నిటికి మూలమాచార్యుడిష్టతముడు
భాగవతు లెల్లరతనికి పరమహితులు
మూలమిది యన్నిటికి నండ్లు మోక్షమతులు
అందుకొనవయ్య శ్రీరామ వందనములు

భక్తి వినములైన శ్రీ స్వామిగారు శ్రీరామచంద్రస్వామినిట్లు మనో
హరముగా అభ్యర్థించినారు.

శ్రీరమాధిపనీకు సేవజేసెదనన్న
నిన్వీడియుండరు నిత్యులెపుడు
భూరికొనుకలిచ్చి పూజింతునన్నను
శ్రీలక్ష్మీనిన్వీడి తొలగి పోడు
పట్టెమంచము పరుపు బట్టలిచ్చెదనన్న
పానుపయ్యెను నీకు పాపతేడు
ఆర్వపాద్యములిచ్చి అర్పించెదనన్నను
క్షీరాబ్ధి నీచెంత జేరియుండు

భక్త్యభోజ్యము లివ్వరేభక్తవరులు
వేదగానము జేయరే వేల్పులెల్ల
ఈశ నిర్భాగ్యుడను పేదనేమియిడుడు
అందుకొనవయ్య శ్రీరామ వందనములు॥

శ్రీరామచంద్రస్వామి అర్చ రక్షణాది గుణములను ప్రస్తావించుచు వ్రాసిన
పద్యము హృదయకర్షకముగా నున్నది.

నేనెంత పేడినా నీకేలదయరాదు
భక్తవత్సల దీన భయవిదూర
నేనెంతబలచినా నీవేల పలుకవు
కరిరాజు వెతదీర్చు కమలనాభ
నేనెంతతలచినా నీవేల కనరావు
గోపికా ప్రియదర్శ గోపజాల
నేనెందుజూచినా నీ జాడ కనరాదు
ప్రహ్లాదుగాచిన పరమ పురుష

కుబ్జవేతలను దీర్చిన కూర్మినఖండ
చింతంయత్యను గోపిక చింతదీర్చు
నాథనన్నిదై రక్షించు నళిన నేత్ర
అందుకొనవయ్య శ్రీరామ పందనములు

ఈ శతకము కర్తయూహించినట్లుగా “నిర్గంధ కుసుమము” కాదు.
శ్రీరామచంద్ర పాదార్పణము నందిన కవిత్వము వృజిన శైలశతారము భక్త
జనులీ శతకము నాదరించెదరను విశ్వాసమున్నది.

శ్రీభూపతి శ్రీరామానుజస్వామి గారికి ఆయురారోగ్యైశ్వర్య కుఠోదర్శక
సంపత్సమృద్ధిని ప్రసాదించుగాతమని ప్రార్థించుచున్నాను.

కు భ ం భూ యా త్

శ్రీ పెరంబూదూర్ అక్షుణ్ణమూర్తి

హనుమకొండ

27-5-84

ప్రొఫెసర్, అంగ్ల విభాగము
కాకతీయ విశ్వ విద్యాలయము
విద్యారణ్యపురి, వరంగల్లు.

మున్నుడి

శ్రీమతే రామానుజాయ నమః

నా స్వగ్రామము వల్లవల్లి. తా.జి. కరీంనగరం. తిరుకోవలూరు వంశములో శ్రీ శ్రీదేశికయ్య, లక్ష్మమ్మ దంపతులకు కనిష్ఠ పుత్రుడను. శ్రీవత్సన గోత్రము, మారణ శాఖాభిమానుడను. సిద్ధార్థి నామ సంఖ్యావణ శు॥ ౧౪ (1920 క్రీ.శ.)న జన్మించినాను. బాల్యములో విద్యాభ్యాసమంతయు మాయనగారి నన్నిధినే జరిగినది. భారత, భాగవత, రామాయణములు, విశిష్టాద్వైత సాంప్రదాయ గ్రంథములే కాక, అమర కోశము, అంధనామ సంగ్రహము, జ్యోతిష, వాస్తు విషయ సంగ్రహముతోపాటు సంగీతము (హార్మోనియము కూడ) నేర్చుకోవటము జరిగినది. పదునేడవ యేట పంచ సంస్కారములు, విశేషార్థములు కృపణేసిన దేశికులు శ్రీమాణ్ కందాడై శ్రీరంగాచార్యులు, ముక్తవరం శ్రీవివాస దేశికులు. మంత్రతంత్రార్థములు, విశేషార్థములతో పరమార్థ గ్రంథములను అనగా అచార్య సూక్తి ముక్తావళి, శ్రీ వచన భూషణము, తిరుప్పావై మొదలగు వానిని అర్థముక్తముగా పఠింప జేసినవారు మా తండ్రిగారే.

వల్లవల్లి, పరిసర గ్రామము పోలంపల్లిలో స్వామి శతకోపదేశికులు, కాంచీ రామానుజ దేశికులు చరమ స్థలములను దర్శించుకొనుటకు తిరుమల మొదలగు దివ్యక్షేత్రముల నుండి స్వాములు వేంచేసెడివారు శ్రీమాణ్ నగుమారు నరహరిస్వామి, మరింగంటి నారాయణాచార్యులు (బుట్టారెడ్డిగూడెం) గారలు ముముక్షు స్పది, శ్రీవచన భూషణ గ్రంథ కాలక్షేపము లొనర్చుటకు ప్రతి సంవత్సరము మా గ్రామమునకు వచ్చి మాయింటనే నిలిచి గ్రంథములను సాయించెడివారు. అట్టితరి శ్రీమాణ్ మరింగంటి నారాయణాచార్యులు దాసుని యందు అవ్యాజప్రేమతో యాదృచ్ఛికస్పృహ, నవరత్నమాల, ప్రమేయశేఖరం, ప్రసన్నపరిత్రాణము, అర్థపంచకము మొదలగు ద్రావిడ ప్రబంధములను పఠింప జేసిరి. నాటినుండి విశిష్టాద్వైత సాంప్రదాయములో మిక్కిలి అసక్తిజనించినది. ప్రతి నిత్యము రాత్రికాగానే సాపాటనంతరము అచార్యసూక్తి ముక్తావళి, రామా

యజ్ఞము మొదలగు గ్రంథములను నాచే చదివించి వినుటకు మా మాతాపితరులు ఒత్తిడి చేయుటచే చదువక తప్పనది కాకుండెను. ఈ విధముగా విషయ గ్రహణ మొనగూడుటకు కూడా చక్కని మార్గ పుట్టినది అప్పటివరకు కవిత్వలక్షణ మననేమో, చందోల్క్షణమేమో తెలియదు. ఉపాధి కొరకు యవన చూణ భాషలతో ఉత్తిర్బుడనైతిని.

మా గ్రామమందే ప్రైవేటు ఉపాధ్యాయునిగా నియమింప బడితిని. ఆ సమయములోనే ప్రాథమిక పాఠశాల ప్రధానోపాధ్యాయుడుగా శ్రీ తిరునగరి వేంకటేశ్వర్లు (నుస్తులాపురం) గారు విచ్చేసిరి. బంధుత్వమేగాక గాఢ మైత్రి ఏర్పడుటచే చందోల్క్షణములు, కవిత్వ సద్దతులు వారినుండి నేర్చుకొంటిని. నా సాధనకొంత తోడైనది. వీరి ప్రోత్సాహముచే 1940 సం॥లో కాకతీయ వారపత్రిక వరంగల్లు వారు ఉగాది సందర్భములో “అమనిశోభ” శీర్షికన నా సద్యములను ప్రచురించి లోకమున చాటిరి. ప్రత్యక్షముగా ప్రోత్సహించిన శ్రీ తిరునగరి వేంకటేశ్వర్లు (నుస్తులాపురం) గారికి పరోక్షముగా ఉత్సాహ పంతుడిగా జేసిన కాకతీయ వారపత్రిక సంపాదకులు శ్రీ పాములవర్తి సదాశివ రావుగారికి కృతజ్ఞతలు. 1950లో మా అమ్మగారు పరమపదించిరి వారిని గురించి అప్పుడు కొన్ని పద్యములు వ్రాసితిని

1958, 59 సం॥లో ప్రభుత్వముగా జనగామ జేసిక్ ప్రేసింగు స్కూలు హనుమకొండలో (S.G.B.T.) వెలసినది. శ్రీ శేషం వెంకయ్య గారు మాకు ప్రధానోపాధ్యాయులుగా నుండిరి. వారం వారం నిర్వహించబడే సాహిత్య వేదికా గోష్టిలో నా కవితాయురి నాలకించి శ్రీ శేషం వేంకయ్యగారు ప్రధానోపాధ్యాయులు నా అర్హతా పత్రములో “కవి”నను బిరుదొపంగిరి. ఉపాధ్యాయ శిక్షణా కాలమందే మా తండ్రిగారు పరమపదించగా తీరని లోటు కలిగినది మనోవ్యాకులత, అది వ్యాధులు నన్నాశ్రయించి కొంతకాలము అన్నప్రిలోనికి నెట్టినది. కుటుంబ పోషణ బాధ్యతలు భారమైనవి. అనేక క్లిష్ట సమస్యలు ఎదురైనను అకించిన్యము, అనన్యగతికుడనగు నేను శ్రీ సీతారామ కైంకర్యమును ఏమరక యధావిధిగా జేయుచుంటిని.

ఉద్యోగరీత్యా విధినిర్వహణ కొరకు “కమ్మరిపేట” శివారు వేలేరు గ్రామమునకు బదిలీ అయితిని. నివాస గృహముందు ప్రతిరోజు రాత్రి రామాయణ గ్రంథము కాలక్షేపము జరుపుకొనుచుంటిమి. ఆసక్తిగలవారు వచ్చుచుండిరి. కొన్నిసార్లు సీతాకళ్యాణము, పట్టాభిషేకములుగూడ జరుపుకొంటిమి. పగలు తీరిక వేళల “శరకోప విన్నపములు” అను గ్రంథమును చదువుచుండగా భగవద్గోత్ర కైంకర్యము పద్యరూపముగా చేయవలెనను సంకల్పము కలిగినది. ఒక సీస పద్యము వ్రాసితిని. ఉత్సాహము యినుమడించినది. భగవత్సాన్నిధ్యము జెండుటకు భగవత మంగళా శాసనమే ప్రధానముగా నెంచి నైవ్యాను సంతాన రూపముగా జన్మ తరించుటకు మార్గము లభించినదని యెంచి వాగ్రూప కైంకర్యముగా ఈ సీస పద్యముల మాలను శేషి దంపతుల కర్పించితిని, ఎట్లు వాడు ధరించినను సంతోషమే. నా యీ కాఠ్యక్రమములను దిగ్విజయము చేయుటలో తోడ్పడిన నానహచరి తాయారుకు అశీస్సులు. ఇందుకు పూర్వల సూక్తులను స్వీకరించినాడ.

మ॥ హరినామస్తుతి సేయు కావ్యము సువర్ణాంభోజ హంసావళి
సురిచిత్రభాజితమైన మానస సరస్సుర్తి॥ వెలుంగొందు శ్రీ
హరినామ స్తుతి లేని కావ్యము విచిత్రాద్వానితం బయ్యుశ్రీ
కరమై యుండదయోగ్య దుర్మలిన వత్కాకోల గర్తాకృతి॥

మ॥ అపశబ్దంబుల గూడియున్ హరి చరిత్రాలాపముల్ సర్వపాప
పరిత్యాగము సేయు గావున, హరిం భావించుచున్ బాడుచున్
జపముల్ సేయుచు, వీనులన్నినుచు నశ్రాంతంబు కీర్తించుచున్
దపసుల్ సాధులు ధన్యులౌదురుగదా తత్త్వజ్ఞ చింతింపుమా॥ “భాగ”

శతకము సమాప్తమైన తరువాత మిత్రులు సహృదయులు శ్రీ తిరునగరి వరవరస్వామి, తిరునగరి వేంకటేశ్వర్లు (నుస్తులాపురం) గారలు చూచి ముదావహమొంది ముద్రింపించుటకు సలహానిచ్చిరి. గ్రంథములో దోషము లుండిన విజ్ఞులు, భక్తులు “బాలభాషణము” అని యెంచిమన్నింతురని అర్థించుచున్నాడ.

1983లో సారస్వత మిత్ర మండలి కార్యకర్తలు శ్రీ దాసరి కృష్ణారెడ్డి, శీం రాజేశం, పొట్లపల్లి శ్రీనివాసరావు మొదలగువారు ఆచార్య శ్రీ పెరుంబూదూరు లక్ష్మణమూర్తి (కాకతీయ విశ్వవిద్యాలయం) గారి అధ్యక్షతన ఈ శతక కావ్య గానమును టి.టి.డి. కళ్యాణ మంటపమున ఏర్పరచి పదుగురికి వన్ను పరిచయము చేసిరి. వారికి హృదయపూర్వక కృతజ్ఞతలు. ఈ కార్యక్రమమును లేపు ద్వారా భద్రపరచి అలేపు నొనగిన శ్రీ బాలకిషన్ రావు గారికి కృతజ్ఞతలు. టి.టి.డి. కార్య నిర్వాహకులకు నా అభినందనలు.

ఈ శతక ముద్రణకు కొంత అర్థిక సహాయన్నందించిన మిత్రులందరికీ గాఢాభి వందనములు. ప్రూపులు, నలహాలు అందించిన డా॥ సి.హెచ్. రాములు, చి.టి. మురళీధరస్వామి గారలకు కుభాశ్శీనులు. సకాలములో శతకమును ముద్రించి యిచ్చిన శ్రీ న.ట.రా.జ్ ప్రింటర్స్ వారికి ఇతోధిక కృతజ్ఞతలు. ఈ శతకమును ప్రిచురించిన “శ్రీ లే ఖా సా హి తి” వాణ్ణి అభినందనలు.

ఇట్లు

భాగవత పాదరేణువు

తిరుకోవలూరు రామానుజ స్వామి

(వర్ణపల్లి)

ప్రస్తుత నివాసము: విద్యారణ్యపురి, హనుమకొండ (వరంగల్)



ఈ శతకము
శ్రీ సీతారాములకు అర్పితము
— తిరుకోవలూరు రామానుజస్వామి



టి. రామానుజస్వామి

జననం : 1920 (సిద్ధార్థి-త్రావణి కు. ౧౪)

విద్య : H S C., S.G.B.T.

రిటైర్డ్ టీచర్

సంగీతంలోను, జ్యోతిష్యంలోను ప్రవేశముంది.

అధ్యాత్మిక చింతనలో కాలక్షేపం చేయడం వీరి నిత్య చర్య


తప్పొప్పుల పట్టిక

పేజీ	వరుస	తప్పు	ఒప్పు
1	3	హానమ	హనుమ
5	20	వెప్పించు	మెప్పించు
7	14	కమణా	కరుణా
7	21	వక్షము మందున	వక్షమందున
11	13	నిందించ బగులు	నిందించంగ బలుక
15	2	బిన్న	జిన్న
15	16	కాలమునది	కాలమునకది
18	10	చేతి	చేరి
18	17	ఎచ్చటికేదో	ఎచ్చటికేగెదో
19	19	జాతము	జాత్యము
20	8	క్షీనాబ్ధి	క్షీరాబ్ధి
20	14	నేన	నేను
20	19	మునుం	మును
24	11	హృదాన	హృద్వాన
27	6	దాల్చెను	దాల్చెడు
28	18	ప్రజలకు	ప్రజకు
30	8	రాజ్యమును	రాజ్యరమను
31	13	విరులి	విరులింపి
31	13	తరచు	తరించ
32	4	సముద్రము	సంద్రము
34	8	సౌరేచ్చ	సౌరేచ్చ
34	9	కడలేరు	కడలేవు
34	11	దాల్చి	దాల్చి
36	10	అజ్ఞాని	అజ్ఞాద

39	16
40	14
40	16
40	23
50	10
52	3

వారి
 యుంటేవా
 బిలిస
 దీర్చ
 బోలు

వాని
 యుంటేనా
 బిల్చిన
 దీర్చి
 బోలును
 తిరుక్కోవ





శ్రీమతే రామానుజాయనమః
శ్రీ సీతా లక్ష్మణ భరత శత్రుఘ్న
హనుమత్సమేత
శ్రీరామచంద్ర పరబ్రహ్మణేనమః

ఉ॥ శ్రీ రామరామచంద్ర నిను చిత్తమునందలపోసి పొందరే |
సూరులుతోల్లి మోక్షమును సూరికనస్త వనీయవిన్నునే |
మారక గొల్చిపేదెదరమాపతిమమ్మల గూడబోవనీ
బారమెగాక వస్కులదె భక్తులపాలిటి పెన్నిధానమా॥

సీ॥ శ్రీరామచంద్ర నాచిటు విన్నపమువిను
మేదిశ్శగ్దోషమో యెరుక పడదు హ
ఎందు వ్యాకరణ సంబంధ దోషముకద్ద
చందన్ను రీతి పొందెందులేదో
కవుల స్నేహములేని కతన తెల్కగలేను
సత్యావ్య పతనంబు సలుపలేదు
నీ నామవృరణంబు నానేరములబాస
సీన పద్యంబుల జెప్పినాడ

తే॥ తప్పులేవైన తెలియక చెప్పిశీని
తప్పుబిట్టవటంచును తలచియేదో
పలికి అంకితమిడితి నీపాదరేణు
నొదిరామానుజానికృతి నందుకొనుము॥

సీ॥ శ్రీభూమినీగాది సీమంతి నీరత్న
 దేవేరులౌ నీకు దివ్యపురుష
 నిఖిల హేయప్రత్యనీక కల్యాణైక
 గుణగణంబుల నీకు కువలయేశ
 శంఖ చక్రంబులు శార్ఙ్గధంబులు
 భూషణంబులు నీకు శేషశయన
 శతకోప లక్ష్మణాచార్య వర్మలునీడు
 నిత్యులాస్తులు నీకు నిగమ వినుత

తే॥ వివిధ రూపంబులను దాల్చు విశ్వరూప
 భక్తజన పోష భవహర వరమ పురుష
 నిన్నుజేరితి నాతండ్రి నన్నుబ్రోవు
 అందుకొనవయ్య శ్రీరామ వందనములు॥

సీ॥ చోద్యంబుగా నీటజొచ్చి సోమకుద్రుంచి
 మున్నేదముద్దేపె ముదముతోడ
 కూర్మావతారమై కోర్కెతో మందరం
 బూని చరించ వేయుదదిలోన
 వనచర రూపమై వసుధను కాపాడి
 రక్కసు ద్రుంపవేయక్కజముగ
 నరసింహ రూపంబు ధరియించి ప్రేమతో
 పృష్టాడు గావవే భద్ర చరిత

తే॥ వామనుడవయ్య బలియొక్క నామ మడచి
 రామ శ్రీరామ బలిరామనామధారి
 కృష్ణుడవు నీవు కిల్కివిక్రపను జూడు
 అందుకొనవయ్య శ్రీరామ వందనములు ।

పీ॥ పాపందశందనా పాప విధ్వంసకా
 చార్యాకమత దూష సాధుకీల
 జైనమతధ్వంసి జంభారి వినుతాయ
 బౌద్ధ విధ్వంసక భక్తపోష
 శాక్తేయ భంజన సత్సంప్రదాయకా
 అద్వైత మతనాశయాది దేవ
 కుమత సంస్థాపక కులిశంబపై సాధు
 జన రక్షణము జేయు దనుజహరణ

తే॥ చారు గీర్వాణ నిర్దేత చక్రహస్త
 తత్త్వ పురుషార్థ సంపద సత్వగుణద
 బ్రహ్మసూక్తుల బహుముఖ పృజ్జరాయ
 అందుకొనవయ్య శ్రీరామ వందనములు॥

సీ॥ కారి సూనుకు మున్ను కలివేళ నుదయించి
 తిరువాయిమొజ్జి జేసె నరులు మెచ్చు
 ముగురార్యులే తెంచి ముదమొంద జేసిరి
 ద్రవిడభాషల ముక్తి తత్త్వమంత
 భాష్యకారులు నాడు భాష్యంబు వెలియించి
 చేతనోజ్జీవంబు చేయ గలిగె
 పెరియాళ వారులు పెరియ వాచ్చాంబిళ్ళ
 భక్తి సారులు పెద భట్టరార్యు

తే॥ లాది గురువర్యులిమ్మహినవతరించి
 చేతనుల దిద్ది వైకుంఠ గతికి చేర్చి
 రట్టియార్యుల దివ్యాంఘ్రి లాక్రయింతు
 అందుకొనవయ్య శ్రీరామ వందనములు

సీ॥ సర్వరక్షకుడగు జానకీవతియుండ

బ్రహ్మ ధృదేంద్రుల బిట్టనేల
మంత్ర రాజుంబిదె మహిత నాంధరి దీర్చు
అన్య మంత్రంబుల సరయునేల
సిద్ధ సాధనముయాశ్రీవతేయైయుండ
సాధనాంతర భ్రమ చావదేల
చరమోపదేశంబు శరణమై యుండగ
ఇతరాంతరంబుల యిష్టమేల

తే॥ అన్య శేషంబు నాశంబు యాత్మకెపుడు
సకలకైంకర్య మానంద పౌఖ్యములకు
భాగవత దాస్య కర్తవ్యభోగవిరతి
అందుకొనవయ్య శ్రీరామ వందనములు॥

సీ॥ ఈరేడు లోకంబు లీశ్వరాధీనమై
భూతి ద్వయంబంచు బొగడ బడియె
దైవంబు మంత్రమాధారమై యుండంగ
భక్తి ముక్తులకెట్లు భంగ మొదవు
మంత్రమాచార్యుని మహిమకు లోబడి
సిద్ధి నందగ జేయు చేతమలకు
ఆచార్య కృపచేత హరియె ప్రత్యక్షమై
సర్వస్వ దానము శక్తి నొసగు

తే॥ ఇన్నింటికి మూలమాచార్యుడిష్టతముడు
భాగవతు లెల్లరతవికి పరమ హేతులు
మూలమిది యన్నింటికి నందు మోక్షమతులు
అందుకొనవయ్య శ్రీరామ వందనములు

సీ॥ కల్పవర్యంతంబు గల్గు దేహంబని
 భ్రమసి చేసితి నెన్నో పాతకములు
 ద్రవ్యార్జనంబె యావరవు రక్షణమని
 మోహించి గడియింని మోసపోతి
 అభాస బాంధవు లాత్మయుత్తరకు
 లనియెంచి దరిజేర్చి అశచెడితి
 అన్యదేవతలె నాకాత్మ రక్షకులంచు
 కొలిచి శాశ్వత గతి కోలుపోతి

తే॥ భక్తవరులను దాయంగ ముక్తి నొసగ
 శ్రీవివాసుడె కర్తయౌ ననగ వింటి
 చేరి నిను వేడుకొంటిని చేయివిడకు
 అందుకొనవయ్య శ్రీరామ పండనము॥

సీ॥ జానకీదేవి నా సంవేదనం బాపి
 రక్షించ వినిపించు రామునకును
 మాయమ్మ నీవెప్పు మాతస్సల్లెల్లను
 మన్నించ వినిపించు మాధవునకు
 కమలనేత్రినాడు కలుషజాలమడంచి
 తప్పించ వినిపించు దాశధికి
 లోకమాతా నాదు లోలత్వ మణగించి
 లోకేశు నెప్పించు లోకమెరుగ

తే॥ ఇందిరాదేవి మాతల్లి ముందె యుండి
 పురుషకారము చేయుమా మ్రొక్కులిడుదు
 ననుచు ప్రార్థింతు మాయమ్మ నామె ద్వార
 అందుకొనవయ్య శ్రీరామ పండనము॥

సీ॥ మంత్రాంతరంబుల మనసు నిల్పితిగాని
 తిరుమంత్ర పైభవం బెరుగనైతి
 సాధనాంతరముల సాధింప నెంచితి
 సిద్ధిసాధన పొందు చెందనైతి
 అన్యయుపాయాల నాకించెదను గాని
 నారాయణుని నాత్మ నమ్మనైతి
 మనుజమాత్రుల పేవ మమత జేసితిగాని
 గురువుల భక్తితో గొలువనైతి

తే॥ అత్మవంచన పనులెన్నయమరజేసి
 ఎందు దరిదాపు గానక పొందుగోరి
 నిన్నె నమ్మితి నీయాన నిజముగాను
 అందుకొనవయ్య శ్రీరామ వందనములు॥

సీ॥ పంచ సంస్కార సంపన్నుండు గాకెట్లు
 విష్ణుదాసుల చెల్మి వేగచేయు
 నేను నాదనుటను మానకుండగ నెట్లు
 సాత్విక సహవాస సౌఖ్యమొదవు
 నారాయర స్తోత్రములు చేయకుండెట్లు
 జ్ఞానము ప్రాప్తించు మానసనకు
 తత్త్వోత్తయంబుండు తగు నిష్ఠ లేకెట్లు
 ముక్తికాంత వరించి మురిసి పడును

తే॥ ప్రేమ నాచార్యు చేటి కామము దిగి
 భాగవత ధర్మ దాస్య నిర్భరత సన్న
 ముక్తి నరచేతికిత్రువు మోదమునను
 అందుకొనవయ్య శ్రీరామ వందనములు

సీ॥ పతియె నాగతి యంచు సతి చేయుధర్మముల్
 సీతా పిరాట్టి తాజేసి చూపె
 దాన్యమే విధిచేయదగునను వారికి
 దయ లక్షణుడు దాన్య నిరతి
 పారతంత్యపు నిష్ఠ నరులుండు రీతిని
 భరతుండు చూపె సద్భక్తి తోడ
 భక్తుల సేవయె భగవానుసేవని
 శత్రుఘ్నుడు చూపె సత్యముగను

తే॥ సర్వచేతన సంరక్ష సలుపుటకును
 ధశరథాత్మజుడై పుట్టి ధరణి నేలి
 లోక కళ్యాణ మొనరించు లోకనాథ
 అందుకొనవయ్య శ్రీరామ వందనములు॥

సీ॥ నీలమేఘమువాడు నిడుద బాహులివాడు
 కరుణారసము జిల్గు కనులవాడు
 వెడద వక్షము వాడు వేద స్వరూపుడు
 కమనీయ కంఠంబు గలుగువాడు
 కనక రంభాతిరస్కారులూయలివాడు
 పద్మ వ్రతముమించు పదమువాడు
 శ్రీవత్స చిహ్నంబు శ్రీచూర్ణరేఖలు
 కరముల శంఖ చక్రముల వాడు

తే॥ వక్షమందున శ్రీలక్ష్మి వాసమొంద
 శేషశయ్యను బవళించ శేషజనుల
 దయ కటాక్షించునను మాట తప్పగాదు
 అందుకొనవయ్య శ్రీరామ వందనములు॥

సీ॥ నీనామములు సహస్రస్థానీకములు గాన
 ఏ నామమున బిచ్చ నేర్తునిన్ను
 బహు రూపంబులు నీకు భావ్యమై యుండగ
 ఏ రూపమవి విన్ను నేర్పరింతు
 కళ్యాణగుణములు కల వనంతంబులై
 ఏ గుణమృగ విన్ను నెంచుకొందు
 సకల లోకాలలో సర్వంబు నీవౌట
 యెందు గలపీవని యెరుగ గలను

తే॥ క్షీతిని నిను జూచు వారేరి చిద్విలాస
 మలినమతి నేను నిన్నెట్లు దెలియనేర్తు
 వచ్చి కాపాడు శరణము జొచ్చినాడ
 అందుకొనవయ్య శ్రీరామ వందనములు॥

సీ॥ శైశవంబున దేవ శరణన లేకను
 మలమూత్రముల ముగ్ధి మరచుటాయె
 కౌమారదశయందుగనలేకనుండెనా
 చెడు స్నేహంబులు నన్ను చేరి చెరచె
 యౌచనంబున విన్ను యర్పించి కొనకుండ
 అంగనా సాంగత్య ముడ్డు నిలిచె
 ముదియందు విస్మక్తి మురిపించలేక నీ
 చెడు రోగముల దెల్పి చెడగనాయె

తే॥ శ్రీరమానాథ గోవింద శ్రీవివాస
 ఎట్లు తరియింతునే దశనెట్లు గొలుతు
 వేగవేంచేసి రక్షించు వేదవేద్య
 అందుకొనవయ్య శ్రీరామ వందనములు॥

సీ॥ ప్రకృతి గుణంబులు బాగుగానను జేరి
 ప్రకృతి వశ్యుని జేసె ప్రియవినవె
 సుఖదుఃఖములు నాకు చుట్టరికంబులై
 కలిమి లేములు వన్ను తెలికి చెరిచె
 మదము మాత్సర్యంబు మమకార గర్వముల్
 కరణత్రయము చేత ఘలువి జేసె
 రాగద్వేషంబులు బాగుగా నీడ్వగా
 కోపతాపంబులు కోరిచేరె

తే॥ ద్వంద్వములు నన్ను నీడ్వగా తపనపొంది
 తండ్రి విను జేరజాలక తలకువిడిగొ
 వరద గోవింద వామన వాసుదేవ
 అందుకొనవయ్య శ్రీరామ వందనములు॥

సీ॥ సంసార రొంపిలో స్తంభంబు కూరిన
 ట్లయ్యెను నావిధ మరసిచూడ
 శ్లేష్మంబునంబడి లేవనేరక యీగ
 తపియించు కరణి నాతపన యయ్యె
 కారాగృహంబందు నేరస్థుడైవడి
 దేహబాధల తగిలి దీనునైతి
 పెనుతుపానుకు జిక్కి పీడింపబడు నోడ
 విధమయ్యె యీదేహి వింతగాను

తే॥ ఘోరకృత్యంబు లెల్లను కోరికోరి
 చేసి వరకంబు చేరను సిద్ధమైతి
 రమ్మునను గవి దరిజేర్చరా మురారి
 అందుకొనవయ్య శ్రీరామ వందనములు॥

సీ॥ శ్రీరమానాయకా చిత్తగించ గదయ్య
 వివరింతు నీకు నా విపుల చరిత
 మవని నేజేయని యఘమొక్కటియులేదు
 బండబూతులదిట్టు దండివాడ
 జారత్వ చోరత్వ చంచలత్వపునుడుల్
 మాటిమాటికి పేయు పేటిమగడ
 పరహింస కరధన పరకాంచలను జేర
 బట్టివీడని జగజ్జటి ఖలుడ

తే॥ పరుల మేలోర్వ జాలని పాపమతిని
 ఘనుల నిందల పాల్జేయు కపటికులుడ
 ఇంకయేరితిన స్నిహి యేలుకొనెదొ
 అందుకొనవయ్య శ్రీరామ వందనములు॥

సీ॥ విద్యుత్సమాన దుర్విషయాను రక్తులై
 ప్రి సంగమును కోరి చెడుట విజము
 భోగభిలాషచే భూరి సంపద గూర్చి
 వరక దుఃఖము నొందు నరుడు నిజము
 బంధువుల్ భార్యయేవరమనువారికి
 సంసారబంధంబు సాగు నిజము
 పాంఠభోజికమైన పాడు దేహముజూచి
 నేను నాదను వాడు నీల్గు నిజము

తే॥ ఇట్టియైహిక మస్థిరమీప్సితముల
 దగు నీకను సన్నెప్పుడయనుభోజ
 విన్నెనమ్మితి మనముననీరజాక్ష
 అందు కొనవయ్య శ్రీరామవందనములు॥

పే॥ జన్మంబులెన్నొయీ జగతిలోపలనెత్త
 విసుగెంతయును లేదు వాసుదేవ
 అనుభవించెడి కర్మలవియెన్నశక్యమే
 శూలకై నను కమ్మి చూలకై న
 నేనుజేసినస్తన్యపానంబువిజముగా
 సప్తోదధులమించుసారసాక్ష
 ఘోరాతిఘోరమౌ నారకంబులనెల్ల
 దుఃఖమంచనకనుదూకినాద

తే॥ అగ్రజాండను పాపులయందునేను
 నిరయమొందగనుంటిని నీరజాక్ష
 నీదుభజనమెజేయుచునిమ్మవిదను
 అందుకొనవయ్య శ్రీరామ వందనములు ॥

పే॥ పరులనిందించ బిగలు నేర్పితిగాని
 నాశేరములజెప్పకొనగనైతి
 విష్ణుదాసులజూచి వెక్కిరించితిగాని
 ముక్తులంచనియెంచిమొక్కి నైతి
 ఇతరులవంచించ సతముగోరితిగాని
 అత్మవంచకునటంచరయనైతి
 పలుదేవతలగొల్చిపాడనేర్పితిగాని
 పరమాత్ముడగునెన్నుపట్టనైతి

తే॥ భూరివేదాంత సూక్తుల బొగడనైతి
 మాటిమాటికి వినుగొల్పి మరచి పోతి
 ఇంకనేవిధి నను బిల్చియెలుకొనెదొ
 అందుకొనవయ్య శ్రీరామ వందనములు ॥

సీ॥ జూదరులందున జూదరి నైనేను
 విత్త వ్యయముజేసి వెర్రినైతి
 త్రాగు బోతుల జేరి తెగ త్రాగివదరితి
 మానావమానముల్ గాన తెందు
 తిండిపోటరులందు తిండిపోతైతిని
 భక్షించు విజ్ఞాన లక్ష్మమిదక
 జారత్వముననేను జాణనటించును
 పేరు పెంపుగడించి పెద్దనైతి

తే॥ పట్టభద్రుండ నైతిని పాపులందు
 లేకమైనను సుకృతంబు లేదునాకు
 సతిక పావన బిరుదాంక పట్టి విడితు
 అందుకొనవయ్య శ్రీరామ వందనములు॥

సీ॥ సాధువువలె నేను జనము లందరిలోన
 కనిపించుటయె కాని ఖలాడనిజము
 అచారవంతుడననుచు జెప్పెదగాని
 సతమనాచారంబు నలుపు చుందు
 నిష్ఠావరుండను నియతి చాటెదుగాని
 కనదురాచార సంగతియెమెందు
 వైష్ణవుండని చాట విష్ణు చిహ్నములుండు
 మాధవునెపుడేని మదిని గొల్చు

తే॥ గోముఖ వ్యాఘ్రమను దీతి కుమతినైతి
 మోసగాడంచు నీవెట్లు ముఖముజూడ
 గలవు నా తల్లిద్రీ వేగమే కలుషమణచి
 అందుకొనవయ్య శ్రీరామ వందనములు ॥

సీ॥ అలుబిడ్డల సాకనవనినే పడుపాట్లు
 తలవగభయమెంతో గలుగు నెపుడు
 గురుదేవతల భక్తి మరచి వేగమె పోయి
 భుక్తి కోసము దుష్టు పొగడనామె
 చనరాని చోట్లకు సంతసంబునజని
 చేయగలగిని పనుల్ చేయుటామె
 దాసదాసులసేవ తగదని విడిపోయి
 చెడి నీచు సేవలు చేసి చెడితి

తే॥ నుడువరానట్టి మాటలు నుడివినాను
 కొలువ రానట్టి కొలువులు గొలిచినాను
 అడియనెడ బాయకా శ్రయమందజేసి
 అందుకొనవయ్య శ్రీరామ వందనములు ॥

సీ॥ పరవాసుదేవ నా బహునీచగుణములు
 వివిపింతు వినవయ్య విసుపుగొనక
 బ్రహ్మచారి నటంచు భ్రమవడజేసితి
 భ్రష్టమానసినంచు బలుక నైతి
 సప్రమత్తమును జూపినమ్మ జేసితిగాని
 కుటిలుడనని నేను గొణగ నైతి
 పావనత్వమ్మొందు ప్రకటించితినిగాని
 తరచుపాపి నటంచు తలవ నైతి

తే॥ ఇట్టి దుర్వృత్తులెన్నియో ఈర్ష్యియాధీ
 ఘోరనరక ఫలమ్ముల గుడువనుంటి
 గాన దరి జేర్చిదయజూడు కమలనాభ
 అందుకొనవయ్య శ్రీరామ వందనములు ॥

సీ । కాముకశ్చోద్రేకగర్వితుర్ చెడిపోరె
మునుబ్రహ్మ తుద్రులు మోహ మొంది
దేవేంద్రుడాహల్యదేవి గూడగ మేన
పెక్కుయోనులు గల్గి పేల్వమొందె
ఋశ్య శృంగుడు చెడె ఋష్యాశ్రమమ్ములో
వేశ్యలరతుల కావేశమొంది
మునులు ముఘలును రాజ ముఖ్యాలు వేల్పులు
శ్రీ సంగమును కోరి చెడిరి భువిని

తే॥ కామవశులౌచు చెడిరిట్లు ఘనులు మున్ను
నన్ను నీచుని సామాన్య నరునకట్టి
కామమణచగ వశమౌనె కలుషహరణ
అందుకొనవయ్య శ్రీరామ వందనములు ॥

సీ । భక్తాంబరీషుని భయము బాపగ చక్రి
దుర్వాసు గర్వంబు తూర్జనుడచె
ధర్మజరక్షింపదాడిణి కృష్ణుడు
శిశుపాలు ఖండించె శీమ్రముగను
సుగ్రీవుగాపాదసుజనుడు రాముడు
వారి గూత్తును నేరి కోలవేసి
ప్రహ్లాదుగావంగ నాహ్లాదియాహరి
అసురుని ద్రుంచెను యవని మెచ్చ

తే॥ భక్త వరులను బాధించు పాపిజనుల
నెన్నదేనియు ఊమియింపే దీశ్వరుండు
నేడు నాదోషములు జూచి నేనయిస్థించి
అందుకొనవయ్య శ్రీరామ వందనములు ॥

పీ॥ దశరూపధరుడవు ధర్మమూర్తివిసీపు
 బహుఃస్మధరుడనే పాతకుడను
 పతితపావనుడీవు భక్తవత్సలనేను
 పతితుండ నీచుక పాపకరుడ
 శరణాగతశ్రావణిరుదాంకితుడవీవు
 కాపాడుమన చంపు ఘనుడనేను
 కారుణ్యదాక్షిణ్య కల్యాణవిధివీవు
 నిర్దయుండనునేను విందితుడను

తే॥ నీదుబిరుదములిట్లుండు నాదుహేయ
 గుణములిట్లాట జోకింకకుదురదనుచు
 తరిమికొట్టకు దిక్కింకతండివీవె
 అందుకొనవయ్యశ్రీరామ పందనములు ॥

సీ॥ ఆత్మాభిలాష విన్నస్పింతునందునా
 దేహాభిమానముఁజీసిపోదు
 జ్ఞానభక్తినిరక్తి ద్యావితితునందునా
 కలికాలమునది యలవి గాదు
 మనసు నేకాగ్రతఁ మనఃజేసెదనక్తు
 ఈషణత్రయ బంధమెపుడుబోదు
 సత్సహవాసంబు సంతరించెదనన్న
 దుస్సహవాసమే తోడు పడును

తే॥ ఇట్టి లంపలు లందిడి మట్టుకుదకు
 మట్టి చేపట్టి నోటను కొట్టుకొంటి
 గాన పాపిని విడువక కలుషమెల్లది
 అందుకొనవయ్య శ్రీరామ పందనములు ॥

సీ । అపరాధు శిక్షించుటవియె నీనుతమనఁ
 దోషభోగ్యుడనన్న దోషమొదవు
 పాపాత్ముడనిపిని పారద్రోలవవేని
 పతితపావనతకు భంగమొదవు
 అజ్ఞానునకు నీవు హాని జేసెదవేని
 వాత్సల్యతకు నెవ్వవచ్చు కీడు
 శిష్యుడని నీవు చేరదీయవదేని
 సౌశీల్యతకు వచ్చు సామి కొరత

తే॥ ఇట్టి కొరతలు వచ్చుట కిష్టపడుదె
 యనుచు శ్రీదేవి మిమ్మెప్పుడడుగుచుండు
 గానయనుములు జూడక కావుమెవుదు
 అందుకొనవయ్య శ్రీరామ వందనములు॥

సీ॥ వీడల్పుడంచని వీడనాదెదవేని
 సౌలభ్యుడంచెట్టు చాటు కొనెడు
 అజ్ఞాండుచండాలుడని వీడదలతేని
 సర్వజ్ఞ బిరుదు నిస్సౌతమగును
 వీడకించనుడని విని నూరకుంచేని
 భవదీయకీర్తికి భంగమొదవు
 అర్తప్రసన్నుని యార్తిదీర్చవదేని
 శోకహరుడను పేరు లేకయుండు

తే॥ మాధవిల్లెప్పుడును చేయుబోధనలను
 చెవికినెక్కించుకొని వేగచేతనులను
 కృపను రక్షించు గోవింద కృష్ణవర్ణ
 అందుకొనవయ్య శ్రీరామ వందనములు॥

సీ॥ స్వామీ: నీరూపెట్లు చక్కగ నమ్ముదు
 కలరూపునన్నాకుగాన బడితొ
 వందిమాగదులెల్ల వందనంబులుజేయ
 గైకొని యుండుట కలను నమ్మ
 శ్రీలక్ష్మీ నీనేవ చెరిగిచేయునటన్న
 యెట్లు నమ్ముదు దేవ ఎరుక చేయు
 వైకుంఠపురి గొప్పవానినుండునటన్న
 నమ్మసాధ్య మదెట్లు నాకు జెపుమ

తే॥ కాననీ విశ్వరూపంబు కనులనింప
 నేల చేసెద వాలస్యమేల చూపు
 నాక నీవైభవంబంత నటనరాయ
 అందుకొనవయ్య శ్రీరామ వందనములు ॥

సీ | విజ్ఞానబివీవు అజ్ఞాన నిధినేను-
 అల్పుడంచవి యెంచకాదరించు
 జీవోద్ధరుడ వీవు జీవద్వేషిని నేను
 హింసాత్ముడన కను హితముగూర్చు
 ప్రకృతినిగ్రహదీవు ప్రకృతి బద్ధుడనేను
 ప్రాపాత్ముడన కను పరముఁమ్ము
 దోషభోగ్యుడవీవు దోషకృత్యుడ నేను
 చండాలుడన కను క్షమను గాచు

తే॥ తనయునెపుడైన వీడునే తండ్రి యెందు
 సజ్జనుల స్నేహమొనగూర్చి సన్నిధికివి
 జేర్చుకొనుగాదె నామొర చెవివి విడుచు
 అందుకొనవయ్య శ్రీరామ వందనములు॥

సీ॥ అర్థపంచక జ్ఞానమమరియుండిన గదా
 జ్ఞాన మాత్మకు గల్గు మానకెపుడు
 ఆకారత్రయ విష్ణయాత్మకుండినగదా
 అన్యదేవతలందు నానపదలు
 నవవిధ సంబంధమును నమ్మినట్లైన
 ఇతరాంతరంబుల యిష్టముడుగు
 తత్త్వత్రయంబొత్మతరచి చూచినగదా
 మంత్రాంతరంబులమాని బ్రతుకు

తే॥ భువిని నీయర్థముల యొక్క భోగ్యతెరిగి
 చేతివిష్టలనున్నట్టి చేతనులను
 దయను రక్షింతువట తండ్రి భర్తమూర్తి
 అందుకొనవయ్య శ్రీరామ వందనములు ॥

సీ॥ ఏ నామమునబిల్వ నేగుదెంచెదొ కాని
 శ్రీరాముడని బిల్లు చిరమునేను
 ఏ రూపమున నీపు యెల్లగుపడెదవో
 శ్రీరామరూపివై చేరునన్ను
 ఏమొరాలించుచు ఎచ్చటికేదో
 నామొరాలించుచు నన్నువిడకు
 ఏచోట నుందువో యేలికనాసామి
 నాగేహమందుండి యేగకెపుడు

తే॥ నేను నీవాడనంచును నిన్నుచేరి
 యాశ్రయించితి దాసులయూర్తిదీర్పు
 అవనినేగోచు పురుషార్థమదియె సుమ్ము
 అందుకొనవయ్య శ్రీరామ వందనములు ॥

సీ॥ నాతల్లి దండ్రుని నాయుష్ష దైవమా
 నాతోడు నీడవు నాగళయన
 నాకర్త భర్తవునా కల్పవృక్షమా
 భుక్తి ముక్తి నొపంగు పుణ్యపురుష
 నానాథనాయక నాకామదేనువా
 రక్ష్య రక్షకభార రమ్య పేష
 నాగురుదైవము నాభాగ్యదేవతా
 మంత్రార్థ బోధక మాన్యవరిత

తే॥ పరమపదనాథ కృపజూడు పద్మవాభ
 విన్నెనమ్మితి బోవుము నన్నువిడకు
 మెల్లవేళల భారంబుచెల్లినీక
 అందుకొనవయ్య శ్రీరామ వందనములు॥

సీ॥ మంత్రరత్నము నెప్పు మదిలోన ధ్యానించ
 బలురోగ సంహముల్ బాసిపోవు
 మంత్రరత్నము నెప్పు మదిలోన ధ్యానించ
 ఈషణత్రయభీతిలేక తొలగు
 మంత్రరత్నము నెప్పు మదిలోన ధ్యానించ
 నంసారబంధమే నమసిపోవు
 మంత్రరత్నము నెప్పు మదిలోన ధ్యానించ
 ఆభిజాత్యములెల్ల సంతమొందు

తే॥ మంత్రరత్నమునేనింక మరవనయ్య
 నిర్భరత్వమునీయందు నిలిపితయ్య
 దాసుకైంకర్యమిదియేని తలవనయ్య
 అందుకొనవయ్య శ్రీరామ వందనములు॥

సీ॥ శ్రీరమాధిపనీకు సేవజేసెదనన్న
 నిస్వీడియుండరు విత్కులెపుడు
 భూరికానుకలిచ్చి పూజింతునన్నను
 శ్రీలక్ష్మినిస్వీడి తొలగి పోదు
 పట్టెమంచము పరుపు బట్టలిచ్చెదనన్న
 పానునయ్యెను నీకు పాపతేడు
 అర్హపాద్యములిచ్చి అర్చించెదనన్నను
 క్షీనాబ్ధి వీచెంత జేరియుండు

తే॥ భక్త్యభోజ్యము లివ్వరేభక్తవరులు
 వేదగానము జేయరే వేల్పులెల్ల
 ఈశ విర్మాగ్యుడను పేద నేమియిడుదు
 అందుకొనవయ్య శ్రీరామ వందనములు

పీ॥ గజరాజు మొరయిడకాచిరక్షించుట
 దబ్బరయని నేనదలతునయ్య
 ద్రోవది మొరవినిదయతోడ బోవుట
 కల్లయంచని నెంతు నుల్లమందు
 ప్రహ్లాదుగాపాద వరుగెత్తి పోవుట
 అంతహాళక్కియే యందునయ్య
 మునుంజటాయువునకు ముక్తివిచ్చుటయన
 వట్టిదంచును నెంతు వారిజాక్ష

తే॥ కుబ్జకదరుల నార్తిపోగొట్టుటెల్ల
 ఆదియబద్ధము శ్రీరామయవనినాథ
 నేడుననుబ్రోవ నవియెల్లనిక్కమగును
 అందుకొనవయ్య శ్రీరామ వందనములు

సీ॥ విత్తమార్జన జేయ వెంగలి నైచెడి
 బద్ధాత్మలకు నేను బావినైతి
 జ్ఞానమార్జింపను హీనుండ మతిచెడి
 దుర్జనంబులగూడి ధూర్తనైతి
 ధర్మార్జనముజేయ ఛారిణి గతిచెడి
 వేదబాహ్యుల గూడి విఫలునైతి
 మోక్షమునార్జింప మూఢునై గురి జెడి
 నాస్తికులనుగూడి నాశమైతి

తే॥ పుడమి నెచటను శాంతిని బొందలేక
 మాటిమాటికి దోషముల్ మదనపెట్ట
 విన్నుజేరితి నాతఁడికి నన్ను విడక
 అందుకొనవయ్య శ్రీరామ వందనములు॥

సీ॥ పాదుకలనుగొని పాద పూజలుజేయ
 భరతుండగాను నప్పక్తి తోడ
 ఇంపుగా సేవలు ఎల్లవేళల జేయ
 లక్ష్మణుండను గాను లక్షణముగ
 ప్రాణమర్పించియు ప్రాప్తుగోరగ నేను
 అల జటాయువుగాను యమితభక్తి
 జనహోమములు జేసి సంతోషపెట్టను
 ఋష్యాదులందొక ఋషినిగాను

తే॥ పారతంత్ర్యము చేపట్టి తరచునేను
 విన్నుబొందగ లేనయ్య పీరజాక్ష
 దయను నను జేరదీసియు భయము బాపి
 అందుకొనవయ్య శ్రీరామ వందనములు॥

పీ॥ సాహాయ్యమొనరించి సంకోషమొందించ
 సుగ్రీవుడనుగాను సుమ్ముదేవ
 సామర్థ్యమునను రాక్షసరాజు పంచింప
 రోషమందగను మారుతినిగాను
 వేడ్కచే ప్రీతితో విందులు జేయను
 శబరిని గానంచు చాటి చెప్పుడు
 శరణంచు నినుగోరి సాన్నిధ్యమర్థింప
 సాహసంబున విభీషణుడ గాను

తే॥ భూరి కైంకర్యములు జేయతరముగాదు
 కించిదజ్ఞుని దరిజేర్చు కేలుమోర్డు
 ఆశ్రయించిన దాసుని ఆర్తి దీర్చి
 అందుకొనవయ్య శ్రీరామ పందనములు॥

పీ॥ వేడ్కతో గూర్చుండ వేంచేయగల వేని
 హృదయ పీఠమునిత్తు కొడువలేక
 కూర్చిచే పూజల గొనగ వచ్చెదవేని
 అంజలి పుష్పములమర నిత్తు
 పాద్యమింపుగ గొన భగవంతుని
 కరమొప్ప కన్నీట గడుగ గలను
 వేదస్తోత్రధ్వనుల్ వినగ వచ్చెదవేని
 దీనాతి రావముల్ విన్నవించు

తే॥ నాకునున్నంత వావిలో నీకు విడెద
 దయను నేజేయు నేవలు శనివిదీర
 గైకొనగ రమ్ము కరుణను గతుడవాహ
 అందుకొనవయ్య శ్రీరామ పందనములు॥

పీ॥ నిన్ను ధ్యానముజేసి నేతరించెదనన్న
 నిమిషమైన మనస్సు నిలువదాయె
 విష్ణుర్పజేయుచు నే నుఖించెద నన్న
 గడియ తీరికలేక గడుపుటాయె
 దీపభావములిచ్చి దేవగొల్పెద నన్న
 దుష్టహవానంబు దొంగదాయె
 సద్గ్రంథ వఠనంబు నలువగోరెద నన్న
 పారమొందని నీచవఠనమాయె

తే॥ ఇంక నేరీతి విన్నాశ్రయించగలను
 ఏమితోచక నీస్తోత్ర మెప్పుడు జేతు
 బాలునజ్ఞాని రక్షించు భారమనక
 అందుకొనవయ్య శ్రీరామ వందనములు॥

పీ॥ హెచ్చు తగ్గులు లేక ఎవరువచ్చిన నేను
 మెచ్చెదననుమాట యెచ్చటందె
 మెచ్చుకోలుకు నేను యిచ్చగించనటంచు
 ముచ్చటించితివేల ఖచ్చితముగ
 మచ్చిక నీరూపు వచ్చి చూపించుము
 లచ్చికి జోహారు లెచ్చు తెచ్చు
 పచ్చవిల్లుని తండ్రి రచ్చకీడ్వకునన్ను
 వచ్చి కాపాడుము మెచ్చననక

తే॥ ఉచ్చదశ వీడి వేవచ్చి నచ్చవయ్య
 మచ్చుకైనను నిస్వీడ పిచ్చివాడ
 లచ్చియానను నీయాన మెచ్చునన్ను
 అందుకొనవయ్య శ్రీరామ వందనములు॥

సీ॥ శ్రీరంగపురవాస శ్రీరంగనాయకా
 మంగళంబులు నీకు మాన్యచరిత
 వేంకటాచలవాస వేంకటేశ్వరసామి
 శుభములు నీకగు అభయహస్త
 కరితైలగిరివాస వరదరాజ పృథో
 కల్యాణములు నీకు కలుషహరణ
 జయ యాదవాద్రీశ సంపక్కుమారుడ
 జయములు నీకగు భయ విదూర

తే॥ భద్రగిరివాస శ్రీరామభజన మిదిగో
 యాదగిరివాస నరసింహ అంజలిదిగో
 దాసహృద్వాస శ్రీరామదాసునేలి
 అందుకొనవయ్య శ్రీరామ వందనములు॥

సీ, సర్వేశ పీ గొప్ప సౌందర్యమునుజూచి
 శ్రీలక్ష్మి మైమర్చి పేవజేయు
 నవనీత హృదయంజనకు మేటియానన
 వక్షస్థలంబందు వాసమొందె
 సతి ధర్మమునుదెల్పి పతిని విడువక తానె
 సకల కైంకర్యముల్ నలుపునెపుడు
 భక్తులు యేతెంచి భయపడి పోకుండ
 నిత్యాన పాయయై విలచియుండు

లే॥ జనని జానకి మాతల్లి చనువుచేత
 పురుషకారము చేయును నరులబ్రోవ
 దయను శిషింతో రక్షింతో తరిమి కొడుకొ
 అందుకొనవయ్య శ్రీరామ వందనములు॥

సీ॥ నారాయణుడు తానెనరున కొనంగెను
 మంత్రరాజము మున్ను బదరియందు
 ద్వయమంత్రమొనగెను వెకుంతపురమందు
 పెరియ పిరాట్టికి పేర్చు తోడ
 చరమంబు కృపజేసెకురుభూమియందున
 పార్థుడుదీనుడైప్రణతిజేయ
 తత్త్వత్రయంబిట్లు తానె యాచార్యుడై
 వివిధస్థానంబుల విశదపరచె

తే॥ గురుగునీమంత్రముల నెల్లకోర్కెనీయ
 భక్తిభజించు వారికిముక్తిగలుగు
 ననుచుబోధించు యాచార్యుడీవె గాన
 అందుకొనవయ్య శ్రీరామ వందనములు

సీ॥ నేనెంత వేడి నానీకేదయరాదు
 భక్తవత్సల దీన భయవిహార
 నేనెంతబలచినా నీవేల పలుకవు
 కరిరాజు వెతదీర్చు కమలనాభ
 నేనెంతతలచినా వీవేల కవరావు
 గోపికా ప్రియదర్శ గోపబాల
 నేనెందుజూచినా నీ జాడకనరాదు
 ప్రహ్లాదుగాచిన పరమ పురుష

తే॥ కుబ్జవెతలను దీర్చిన కూర్మీసఖుడ
 చింతయంత్యను గోపిక చింతదీర్చు
 నాథనన్నిదె రక్షించు నళిన నేత్ర
 అందుకొనవయ్య శ్రీరామ వందనములు

పీ॥ తప్తచక్రాంకమల్ దాల్చనినరుదెట్లు
 వైష్ణవుండవి పేరు వసుధ గంచు
 అష్టపంచకవిష్ణ యాత్మకు లేకున్న
 కమలనాభునిభిక్తి గలుగునెట్లు
 భాగవతాచార్యుభక్తి గొల్వకనెట్లు
 భగవంతు కృపవిందు బడయగలడు
 శ్రీవైష్ణవులసేవ జేయక యదియెట్లు
 వైకుంఠ పురమందు వాసిగాంచు

తే॥ భువినియాచార్యుకృప విందు పొందెనేని
 రక్తిభగవాను దెట్లైన ముక్తినిచ్చు
 తామెయాచార్యులై నన్ను దయనబోవ
 అందుకొనవయ్య శ్రీరామ వందనములు

పీ॥ పార్థిరబ్ధములుమెండు పాపకర్మలుమెండు
 దరిజేరు విధమది దయను జూడు
 బలురోగములు మెండు బహువిఘ్నములుమెండు
 పలు బారలెల్లను బారదోలు
 దుస్సంగతులు మెండు దుర్మార్గములు మెండు
 దురిత శాలములెల్ల తొలగగొట్టు
 బలులి కూటమి మెండు కలి దోషములు మెండు
 కనరాదు నీరూపు కన్నులకును

తే॥ మనసునిలవదు నీయందు మమతపోడు
 చిత్తమేరీతి నీయందు జేర్చగలనొ
 నన్నుపీడకు నిన్నెద నమ్మినాడు
 అందుకొనవయ్య శ్రీరామ వందనములు

సీ॥ నరసింహ నయనుండు శంభ చక్రరతుండు
 దివ్య సుందరమూర్తి దేవ విభుడు
 దరహాస వదనుండు యురమండు శ్రీవత్స
 చిహ్నంబు గలవాడు శ్రీధరుండు
 రత్న కిరీటంబు రమణీయముగ నొప్ప
 శిరమున దాలెను శ్రీ సఖుండు
 కనకంపు చేలంబు గట్టచుండెడి వాడు
 మేఘవర్షముబోలు మేను వాడు

తే॥ అభయ హస్తమువిడు తన యాశ్రితులకు
 పాదపద్మములను జూపి భయము బాపి
 నేడు నను రక్ష నలువంగ విరిచి నాపు
 అందుకొనవయ్య శ్రీరామ వందనములు॥

సీ॥ పాపంబులను జేసి పరితపించుట యేల
 పతితపావనుడు తాప్రాపుగాగ
 కర్మంబులనుజేసి కడు దుఃఖ పడనేల
 కలుషంబులను బాపు ఘనుడు గలుగ
 రుజ బాధలంజూచి రోధించ నది యేల
 రంజించు జానకీ రమణుడుండ
 అలుబిడ్డలజూచి అలమటించుట యేల
 ఆక్షేదనల బాపు హరియేగాన

తే॥ చిత్తమా నీవు దుఃఖంబు జెందుటెట్లు
 అంతరాత్మలో హరి యుండి అడుకొనును
 నేడు నాబాధలను దీర్చ విన్నెగొలుతు
 అందుకొనవయ్య శ్రీరామ వందనములు॥

పీ॥ శ్రీనివాసా నాకు కీతియందు నెప్పుడు
 నీ నామ స్మరణమే నిత్యమొసగు
 శ్రీవల్లభాయంచు చిత్తంబులొపరి
 ధ్యానముండెడి రీతి జ్ఞానమొసగు
 వరద దామోదర పరమాత్మయనగను
 నీ కీర్తనము జేయ నియతినొసగు
 నారాయణాకృష్ణ నామంబులను గొవి
 భజనంబు చేయగ భక్తివిమ్ము

తే॥ మధురమై యుండు నీనామ స్మరణ మెప్పుడు
 నాథ దయచేయు సకలము నాకు నెప్పుడు
 పతికపావన బిరుదాంక పరమ పురుష
 అందుకొనవయ్య శ్రీరామ వందనములు॥

పీ॥ కమలాక్షయేభార్య కమలాసనుడు బిడ్డ
 దివిజులెల్లరు నీదు సేవకులను
 పేదపురుషుడు విన్వేదిధంబుల గొల్పు
 పార్థుండు నీప్రియ బాంధవుండు
 తల్లియే దేవకి దయయె మోక్షంబుండ్రు
 ఈ జగత్తే మాయ యిలను ప్రజలకు
 నీమాయ తెలియంగ నేనెంతవాడను
 సుహిమతెలియగ లేరు మాన్యులైన

తే॥ నీ కృపారేశమెంతైన విరిచియున్న
 ప్రకృతి నెడబాసి విన్నింక మరువగలనె
 దాతవై నన్ను దరిజేచ్చు దర్మపరుడ
 అందుకొనవయ్య శ్రీరామ వందనములు॥

సీ॥ జన్మమేదెత్తిన జగతిలోపల నేను
 భక్తిహీనుల చెల్మి రక్తిజేయ
 ఇంపుసొంపుల నుండు యేకథలైనను
 వివలాం నీకథలోవినగ గలను
 పాపండులను జూచి పారిపోయెదగాని
 వినుదలంపని వారి నేనుగోర
 సీహాజలేజేసి నీకథాశ్రవణముల్
 గోరెడివారి నే గోరుచుండు

తే॥ వినుము భవదీయ దాసులలోన నన్ను
 కట్టకడపటివాడని కరుణజూచి
 దాస్యమింపుగగొనవయ్య కండ్రినీపు
 అందుకొనవయ్య శ్రీరామ వందనములు॥

సీ॥ నీయందు చిత్తంబు నిలువనేర్పవివాదు
 ఏ వేదములనేర్పినేమి ఫలము
 చిత్తంబు నీయందు జేర్చకయట్లాదు
 లొనరించ ఫలమేమి మానవునకు
 మాధవనీయందు మనసు లేకొనరించు
 పూజలు దానముల్ పూజ్యమగును
 హరియందు చిత్తంబు యమరకచేసెడి
 గంగాది స్నానముల్ భంగమగును

తే॥ మాధవునియందు చిత్తంబు మరులుకొలిపి
 చేయుకర్మంబులెల్లను సిద్ధివండు
 నేనశక్తుండని విజేయ విజముదేవ
 అందుకొనవయ్య శ్రీరామవందనములు॥

పీ॥ రాక్షసిదునుమాడి రాక్షసి విక్రమిని
 గావించు రవికుల మనయకుండ
 కపిరాజు ద్రుంచియు కపిరాజు గైకొని
 కపిరాజ్యమొసగిన కపికులుండు
 చాపంబు ఖండించి చాపంబు చేపట్టి
 శత్రుసేనల ద్రుంచు జైత్రవరుడు
 అసురేంద్రు దునుమాడి అసురేంద్రునకు
 రాజ్యమును విప్పించినరాచకులుడు

తే॥ శబరి వయజూచి కాంక్షించు శబరునెప్పుడు
 గ్రద్దతేనికి మోక్షంబు కూర్చినొసగు
 రక్షకదవెల్ల వారికి మోక్షమొసగ
 అందుకొనవయ్య శ్రీరామవందనములు॥

పీ॥ ధర్మంబులిడుమని దయను నేగోరను
 కామ్యంబులొందను కాంక్షలేదు
 అర్థించగనులేను యర్థంబువిమ్మని
 మోక్షమిమ్మంచును ముదముగోర
 దృఢశాయమిమ్మని దృఢముగా నేవేద
 తపసి కావలెనను తపన లేదు
 సతతంబు నీనామ స్మరణమేజేయుచు
 గలిగినకాలంబు గడపుటకును

తే॥ కోరుదుండెద నామది కూర్మితోడ
 ఇంతమాత్రమే నొసగను సంచమేల
 క్షూరుడని యెంచినామీద కోపపడక
 అందుకొనవయ్య శ్రీరామ వందనములు॥

సీ॥ మాధవుడేదని మతి మాండ్కుడడిగిన
 మాట యేమనవలె మాన్యచెపును
 నరహరి యేదని నాస్తికుడడిగిన
 నాథ యేమనవలె నాకు నుడువు
 బొద్దజెనులువచ్చి భగవంతుడేదన
 ప్రభుత్వరము నెట్లు పలుకవలెను
 యవనపూజులు జేరి హరియొడుగలదన
 ఏమని జెప్పుదు యెరుగజేయు

తే॥ విజమునీరూపు నీయున్కినిలుకదెచటొ
 వాస్తవముదెల్పి నాస్తికవాదముడుపు
 నీదెభారంబు నిన్నమ్మి విన్నెగొలుతు
 అందుకొనవయ్య శ్రీరామ వందనములు॥

సీ॥ చెట్టునై విరుల సేవజేసితంచ
 పూర్వపుణ్యంబులు పొసగవేమొ
 బండనై గుడియందు బడియుండి తరియంచ
 పూజచేయగలేనొ పూర్వమందు
 గడపనై నీరూపుకనుచు సంకోషించ
 నోమునోచగ లేదొ కమలనాభ
 పక్షి నై యెదుటను పాటలు పాడంగ
 అదృష్టరేఖందు యమరలేదొ

తే॥ మవిషి నై యుండి నీయందు మనసులేక
 మానవత్వము విడనాడి మరపుజెంచి
 చపలుదౌటను నీసేవసలువలేను
 అందుకొనవయ్య శ్రీరామ వందనములు॥

సీ॥ భక్తులు నీపాదపద్మమల్ విడరంచు
 నెగనిపోయెడి పక్షి నెక్కినావు
 నీసేవకులు చుట్టువలచి పోదురటంచు
 పాలసముద్రమువండు వెలసినావు
 దాసదాసులు విన్నుతలచి విడువరటంచు
 పాముపై నీశయ్య పరచినావు
 భృత్యులు వినుజేరి సీడితరవి యెంచి
 పరమ పదంబున కరగినావు

తే॥ భక్తజన పోషణ్యాయంబె వరుగులిడగ
 దీనజనులకు తెరువేదొ తేటవరచు
 ఇంకనినువీడి మనలేను పంకజాక్ష
 అందుకొనవయ్య శ్రీరామ వందనములు॥

సీ॥ శ్రీలక్ష్మీ సీతమ్మ సిరులమేటి గడమ్మ
 చిన్న నీకొమరుని చేరవమ్మ
 అలగావరివాని నాశ్రయించితి నమ్మ
 అడవి ద్రిమ్మరి నంచు వీడకమ్మ
 అపరాధిరక్షించుటది నీకెతగునమ్మ
 మాధవు వినిపించు మాతవమ్మ
 అత్మలాక్ష్మీకోకిల నదియెట్లు వినెదమ్మ
 అర్తిని పోగొట్టు మూర్తివమ్మ

తే॥ దయకు నేకేరుసాటి యాదార్యులమ్మ
 భర్త నెడదాయకుండెడి పడతివమ్మ
 తల్లిదండ్రులు మిమ్మింక ధరమ విడను
 అందుకొనవయ్య శ్రీరామ వందనములు ।

సీ॥ మేనెల్ల కృషియించె మేధ తొలంగెను
 ధైర్యమ్ము వమ్మయ్యె తండ్రినిజము
 మనసునిల్కడతప్పె మరపువాటిలెను
 జవనత్వములు క్రుంగె జనకనిజము
 ఇంద్రియంబులు ఘోరెఱరవు మీరుచునుండె
 నవనాడులవిక్రంగె నాథ నిజము
 ప్రాణముల్ చలియించె వనసుపోగొట్టెను
 ధీరత్వమది తగ్గె దేవ నిజము

తే॥ చెప్పరానట్టి బాధలు చేరె నిజము
 అలసిందిన ప్రాణముల్ అవిసిపోవు
 దిక్కులేనట్టి నాకింక దిక్కునీవె
 అందుకొనవయ్య శ్రీరామ వందనములు॥

సీ॥ కౌసల్య రామన్న కరుణించవేయన్న
 కఠినాత్ముడవుగావు కదలవన్న
 మమునీవు శిక్షించ మారాముతగదన్న
 మంకు పట్టివీ నీవు మానవన్న
 పాలు పెరుగు దిన్నపనివాడవౌదన్న
 విశ్వరూపంబెట్లు నెలయునన్న
 మా దోషములు యెంచి మదినుంచుకోయన్న
 మాపాల నెనరుంచి మరువకన్న

తే॥ వెన్నగాదొక నీమది నన్ను గన్న
 చిన్నవాడను నన్నేలు పున్నెమున్న
 కన్నతండ్రివి నీకన్నగాన మిన్న
 అందుకొనవయ్య శ్రీరామ వందనములు॥

పీ॥ ముందుమాలాకారు డందంబుగావిచ్చు
 విరుడందలు నీవువేగ గొనవె
 భక్తితో కుబ్జిచ్చుబహు పూల దండలు
 కామించి గైకోవె కాంక్షతోడ
 అండాశుముడిచిన హారంబులవిగొవి
 భోగ్యంబుగా మేనబూనలేదె
 తొందరడిప్పొడితో మాలీయగా
 తిరుమేను సొరెచ్చ దేవగొనవె

తే॥ దాసుకడలేదు సొగంధి దామములును
 ప్రేమయంజలి దామమల్ పెక్కుగలవు
 దాచియుంచితి నయతోడ దాల్చిమేన
 అందుకొనవయ్య శ్రీరామ వందనములు॥

పీ॥ కొనల్కదేవకీ గర్వంబులానీకు
 చెరసాలలాయెనా చిట్టి తండ్రి
 మథురలో కంసుడు మామయేర్పరచిన
 చెరసాలెపుట్టిల్లు చిట్టితండ్రి
 కాంతరి కౌగిల్లె కఠినబంధములొచు
 చెరసాలలాయెనా చిట్టితండ్రి
 భక్తుల హృదయాలె షరమాత్మనీపాలి
 చెరసాలలాయెనా చిట్టితండ్రి

తే॥ వింతవింతల చెరసాలలంతుడెలిసి
 నాదుహృదయమెల్ల చెరసాలనవ్యమనుచు
 చేరినంతృప్తి పూజలదేరి తండ్రి
 అందుకొనవయ్య శ్రీరామ వందనములు॥

సీ॥ శ్రీరామ నీయండ చిరకాలముండంగ
 తావముల్ లేకుండు ధరణినిండ
 పతికపాపనుదండ కైదండ నాకుండ
 పాపపిందులు నన్ను పాయునండ
 దండిదాతనుజేరు తనయుండ దాసుండ
 తండ్రియైరక్షించు దార్మికుండ
 కోదండ మెక్కిడి కూరిమి కాపుండ
 మా బాధలిక తీరు మనసునిండ

తే॥ మాకు నిరులిచ్చి రక్షించు మాధవుండ
 గొనుము నేనెచ్చు పూదండ మేను నిండ
 నిండు హృదయంబు నాయందె నిలచియుండ
 అందుకొనవయ్య శ్రీరామ వందనములు॥

సీ॥ వేమారు నేబిల్వ విసవెందుకీ కక్ష
 వినిపించుకోవేల దీన రక్ష
 జన్మంబులికనెత్త జగతి జాలున కాంక్ష
 కమలాక్ష మాకిది కఠిన శిక్ష
 భక్తుల రక్షించు పనియైన యీ దీక్ష
 పక్షివాహన నీకు బహు యపేక్ష
 నీమూర్తి కనుపించ విజమునాకిది భిక్ష
 సరియైనదని యెంచ సారసాక్షి

తే॥ కుక్షి నీయందు నరులుండు కోటిలక్ష
 వానినేవిధి రక్షితౌ వారిజాక్ష
 దాసు రక్షించుటది యొప్పు దర్శదీక్ష
 అందుకొనవయ్య శ్రీరామ వందనములు॥

సీ॥ వీడపురుషుండెల్లవే దంబులకుబాడి
 విసిగెను నీయంతువాసిగనక
 బ్రాహ్మయముల్ తవివితరక పాడి
 అక్కర్లు విసిగిరి యంతుగనక
 తిరుపాణిత్యాగయ్య తిరునామములు పాడి
 నిలిచిరి నిస్సొల్పునేర్పుగనక
 వాల్మీకి పోతన వ్యాసులు వినుపాడి
 అంతుగానకపీడిరంతుగనక

తే॥ వైభవము నీదువ్యాహృతివశమె తెలియ
 అల్పుడనుదేవ అజ్ఞుల అలసుకాడ
 చిన్నపాటల మెచ్చుచు నన్నవిడక
 అందుకొనవయ్య శ్రీరామ వందనములు ॥

సీ॥ పుణ్యముల్ జేసిన పురుషుండు స్వర్గము
 నంది భోగంబులననుభవించు
 పాపకర్మలుచేయు పాపులు నరకము
 చేరిదుఃఖంబుల చేటునొందు
 పాపపుణ్యంబులు పరగజేసినవాడు
 భువియందు కర్మేచ్ఛపుట్టుచుండు
 జన్మపరంపరల్ జగతిగల్గిననేమి
 మదిలోన చింతించు మాటలేదు

తే॥ చిత్తమెప్పుడు నీయందుజేర్చియుంతు
 మనసు విస్మయకుండగా మరులుగొనును
 చిరమువీనామ స్మరణంబె చేరికొలుతు
 అందుకొనవయ్య శ్రీరామ వందనములు॥

స్పీ॥ వరద నారాయణ వాసుదేవ ముకుంద
 గజరాజు మొరలిడగావ జనవె
 గోపాల మాధవ గోవింద నరసింహ
 పాంచాలి రక్షించ పరుగులిడవె
 దామోదరాః కృష్ణః దశరథ నందనాః
 శబరివిందులగోరి చనగలేదె
 వేంకటేశ జనార్దనాంకిత ప్రియవేష
 రాతి నాతిగజేయ పీత్రి జనవె

తే॥ భక్తులింకెందరో యిట్లు భజనజేయ
 వేసములమార్చి మదిని వ్రయన పడక
 కరుణ రక్షించవే నన్ను గాంక్షి బోవ
 అందుకొనవయ్య శ్రీరామ వందనములు॥

సీ॥ కనుగొండునా వీడు కమనీయ రూపము
 కనుల పండువుజేయ కమల నాభ
 విందునా వీసివ్య పేదాంత సూక్తులు
 శ్రవణేంద్రియంబుల శ్రమదొలంగ
 దర్శింతునా దేవ ధర్మమూర్తిని నిన్ను
 మదిలోని మమత తన్మయమునొంద
 పూజింతునా నిన్ను పూరిమాలలచేత
 కరముల కంఠూతి కదలిపోవ

తే॥ వరమపదనాథ వైకుంఠపురవిహార
 శంఖ చక్ర గదా బిడ్డ శాఙ్గిపాస్త్ర
 ఎన్నడెల్లుద్ధరింతువో యేమొ స్వామి
 అందుకొనవయ్య శ్రీరామ వందనములు॥

సీ॥ బ్రహ్మంబునెరుగుట బ్రాహ్మణ విధియని
 ఉపనిషత్తులు దెల్పు సుర్వీయందు
 జాత్రంబుతోడితి జ్ఞతీయుల్ పాలించ
 విధియని దెల్పదే వేదమెపుడు
 వాణీజ్య కృషి యెల్ల వైకుణి విధియంచు
 తెల్పవా గ్రంథముల్ దెప్పరముగ
 అగ్రజాతులసేవ అవనిలో విధియని
 చూపించు శాస్త్రముల్ కూర్చులకును

తే॥ భగవదాచారక వైష్ణవ భక్తి యొకటె
 వైష్ణవునకుండు చెడకుండ వసుధ నెపుడు
 ననగవిని వైష్ణవుల దాసుడైతినయ్య
 అందుకొనవయ్య శ్రీరామ వందనములు॥

సీ॥ వెరపించి వత్సాసహరంబు గావించు
 బ్రహ్మదేవుడు మున్ను భంగపడియె
 కాపించె మోహిని కాముకత్వముదీర
 సిగ్గుచే తుద్గుండు చింతనొందె
 నారదుండానాడు నారిరూపంబొంది
 బహునందనులగని బాధ జెందె
 మానభంగము చేయ మానిని సభకిడ్చి
 దుర్యోధనుడు సుగ్రక్కె తులువ యగుచు

తే॥ వేల్పులింకెందరో నీదు విశ్వరూప
 మెరుగలేరనుచుండ నేనెరుగుటెట్లు
 నన్ను దాసుని బోవుము సన్నుతించు
 అందుకొనవయ్య శ్రీరామ వందనములు॥

సీ॥ రామ నీ రెండక్షరంబులు జపియించి
 వాల్మీకి మోక్షంబు వాసిగాంచె
 ఖట్వాంగుడను వాడుకడుమోద మందుచు
 హరిని జపించుచు వరముగనెను.
 నారాయణాయని నందనుఁ యస్మరియించి
 ఆ యజామీకుడు హరిని జేరె
 సభలోన శౌరినిస్మరియించి ద్రౌపది
 అక్షయంబుగ వల్వలందుకొనెను

తే॥ ఎందరెందరొ మహనీయులిట్లుచిన్ను
 యెప్పుడెప్పుడు పిల్చినప్పుడపుడె
 పలికిరక్షింతువన విని దంతుచిన్ను
 అందుకొనవయ్య శ్రీరామ వందనములు॥

సీ॥ విష్ణుభక్తియులేని విప్రవర్యునినైన
 శూద్రుడంచును శాస్త్ర సూక్తి నుశువు
 విష్ణుభక్తియుగల్గు వేదేతరునినైన
 విప్రపుడందురు వారి విమలలెల్ల
 ఏవర్జణం దైన యేకులస్థునినైన
 విష్ణు గొల్చినవాడె వైష్ణవుండు
 శ్రుతులును స్మృతులితి హాపములీరితి
 ఘోషించు నెప్పుడు గురుతరముగ

తే॥ వర్ణ హీనులు బాలురు వనితలైన
 భక్తి నారాయణుని గొల్వి ముక్తి బడయ
 నర్హులంచును వినమె నన్నర్హు జేయ
 అందుకొనవయ్య శ్రీరామ వందనములు॥

సీ॥ బాల్యమందున నన్ను బహు ప్రేమగాపాడి
 దయను రక్షించిన తండ్రివీవె
 విద్యయు వేర్వంగ విమలుల స్నేహంబు
 మఱియిల్లజేసిన కాంతుడీవె
 ఆధ్యాపకుని వృత్తి యమరనిప్పించియు
 పాలించగలిగిన ప్రభువు నీవె
 సంగీత సాహిత్య సారస్వతములిచ్చి
 పేరు రప్పించిన పెద్దవీవె

తే॥ ఇట్లు నన్నెందుబాయక యింపుగాను
 గుండె రైర్యము గలిగించి కుందుదీర్చి
 నేటికిని రక్ష సలిపెడి వీరజాక్ష
 అందుకొనవయ్య శ్రీరామ వందనములు॥

సీ॥ శైశవ దశనుండి సామి నేనెప్పుడు
 విస్మీడి యుంటివా నిజముగాను
 బాల్యమందైదెండ్ర ప్రాయమందేయుండ
 ననుజేరఁబిల్చిన నాభుడెవరు
 యావనంబున నేను జవ్వనిగూడుచు
 వెంగలినై నిన్ను విడిచినానె
 పలుబాధలందున బహునేర్చుతో నన్ను
 రక్షించితివిగాదె రంగుగాను

తే॥ చాటుగనుయుండి రక్షణ పేయు నీవు
 నేటికిని చూపవదియేమి నీదు రూపు
 దీన జనునకు కాంక్షను దీర్చవేగ
 అందుకొనవయ్య శ్రీరామ వందనములు॥

సీ॥ సంసార సంద్రమే హింసాకరంబయ్యె
 దరిదాపు లేక నే వెరపుగొంటి
 ఈషణత్రయ సుఖ్య భీషణంబుగ జేర
 పంచేంద్రియంబులు పట్టు దప్పె
 తాపత్రయాదులు తాపమొందించగ
 ప్రకృతి బద్ధుడనౌట వికృతినైతి
 మునుగుచు తేలుచు మోహమందుచు దేవ
 భోరు మంచరచుచు మోదుకొంటి

తే॥ చక్రభ్రమణంబు నందిట్లు వక్రగతిని
 వేదనల నిండి నినుగన వేదవేద్య
 సన్నతించెద విదె వేగ నన్నుఁజొరవ
 అందుకొనవయ్య శ్రీరామ వందనములు॥

సీ॥ జీవుండు కర్మలు జేసి జన్మల నెత్త
 తల్లి గర్భము లోకి తరచు వెడలు
 రక్త మాంసంబులు రక్తితో నటగుడ్డి
 గర్భాద్యవస్థల గడుపు వేళ
 భోవాను ధ్యానించి పలుమరు చింతించు
 నవమాసములు నిండనవని పుట్టి
 బాల్య యౌవన వృద్ధ భావి జీవితములొ
 అజ్ఞాన వశ్యత నంధు డగుచు

తే॥ చేయరానట్టి పనులెల్లజేసి తుదకు
 కాల కింకరు బాధల తాళలేక
 వరద శ్రీవేంకటేశంచు మొరలు పెట్టి
 అందుకొనవయ్య శ్రీరామ వందనములు॥

✓
 సీ॥ స్థిరముగాదీ జన్మ చిరకాల ముండంగ
 ఎప్పుడు మరణంబొ చెప్పలేను
 గ్రామమందో లేక గహన మధ్యంబునో
 జలములందో లేక తలమునందో
 అగ్నియందో లేక యానామ మందునో
 గుట్ట చెట్టులుగాక పుట్టలందో
 పగటియందో లేక పాడు చీకటియందో
 పడిపోవు దేహంబు పసను విడిచి

తే॥ దేవ మరణంబు వచ్చుట తెలియలేను
 స్మరణ మాత్రము నీయందె స్థిరతనుండు
 పుండరీకాక్ష నీవాడ బోవు మెప్పుడు
 అందుకొనవయ్య శ్రీరామ వందనములు॥

సీ॥ కలంబునందెప్పు కవమునిండగ బాధ
 గురగుర ధ్వనులవికా గుర్తుగొనను
 అలుబిడ్డలు జూచి యయ్యయోయవి యేడ్వ
 ధ్యాసలేకెంతయు దలపనిన్ను
 జనులాస వీడ్కొని చనిపోవు నంచేగ
 కనరాదు నీరూపు కన్నులకును
 యమదూతలీ యాత్మ ఎడము చేయనురాగ
 నిను దలంచెడి శక్తి నిలువగలదె

శ్రీ

తే॥ చెప్పలేనన్ని బాధలు చివర చేరి
 నరకముల పాపపడ జేయునాథ నిజము
 గాన కీర్తింతు నిప్పుడే కమలనాథ
 అందుకొనవయ్య శ్రీరామ వందనములు॥

సీ॥ దీన రక్షక దేవ దీన దయాశుభ
 నీ నామ స్మరణంబె నేను జేతు
 పుడమి యందేమి యేభువనమందున్నను
 సరకమందున్నను నళిన నాభ
 స్వర్గమందున్నను వైకుంఠముననున్న
 పాతాళమందున్న పద్మనాభ
 ఎవట నేనున్నను ఇసుమంత భయమొంద
 నిన్నే స్మరించుచు విలువగలను

తే॥ పాపి జారుడు చోరుడు సరమ నీచు
 దంచు మదినెంచి యెడబాయ నెంచితేని
 పాదములు రెండు గట్టిగ పట్టుకొనెద
 అందుకొనవయ్య శ్రీరామ వందనములు॥

సీ॥ అపరాధి వాయసుండ్రములంటిన నాచు
 రక్షింప లేదహో రామభద్ర
 శిశుపాలు దోషముల్ చెప్పరానివి యైన
 జమియింప లేదహో చక్రహస్త
 పాపివ్య జామీకు పాపముల్ తొలగంగ
 పారదోలిన కృపాకర మహాత్మ
 పాంచారి సభ కీర్తి భగంబు గావించు
 కుదురాజు నేలవే కూర్చి తోడ

తే॥ పాపులైనను వీరెల్ల బాగుపడిరి
 పచ్చి పాపంబు నేజేసి పచ్చినాడ
 నీచుడను నన్ను గాపాడ నీవె దిక్కు
 అందుకొనవయ్య శ్రీరామ వందనములు॥

పీ॥ నీ సృష్టి జాలంబు నీకొక వింతయా
 పృథివి నీకిది యెంత పేద రజము
 జలదులన్నియు నొక్క జలబిందువన నొప్పు
 రవి తేజసంతయు మిటి బోలు
 వాయువే నొక యూర్పువలె నుండునేగావి
 అభ్రమే రంధ్ర మట్లమరుడేవ
 బ్రహ్మాది డేవతల్ బహు సూక్ష్మ జీవులై
 విశ్వమందుండును వివిధ గతుల

తే॥ వైభవము నీదు వర్ణింప వశముగాదు
 ఏరు నీ వైభవముగన్నవారొ వారి
 వారిపారివి గొలిచెద వసుధ నెపుడు
 అందుకొనవయ్య శ్రీరామ వందనములు॥

సీ॥ కరములారా మీరు కమలాక్షు నర్పించి
 భజనంబుజేయుచు బాగుపడుడు
 నేత్రంబులార యా నీరజాక్షుని రాము
 కనులార జూచుచు కనుడుసుఖము
 వీనులారామీరు వేదాంత వేద్యుని
 విమల చరిత్రంబు వినుడునతము
 మననమా నీవింక మాధవు స్మరియించి
 గలిగిన కాలంబు గడుపు సుఖము

తే॥ పాదములు మీరు పరమాత్ముపదము లంట
 పరుగులిడరండు పాపంపు భయమృద్ధుల
 భక్తజనులను రక్షించు భవ్యమూర్తి
 అందుకొనవయ్య శ్రీరామ వందనములు॥

స్తీ॥ కాయంబు నమ్మంగ నాయెಂಬె నడునకు
 పాయును భువియందు పాయ ఋణము
 హేయంబు సంసారకామంబు నిక్కంబు
 ఆయాననుధిక్మో యాత్మకెపుడు
 ధ్యేయంబుయాత్మకు దివ్యంబు స్థిరమౌచు
 పారాయణము రాముభజన మెపుడు
 సాయంబు నాకౌ నుపాయంబుమదిజూడ
 నారాయణుడె రక్ష నయముగాను

తే॥ వీయపాయంబులేదింత యిలను నాకు
 ఆ దయాళుని యెడబాయ ననవరతము
 తండ్రివైరక్షసలుపంగ దగుదువీవు
 అందుకొనవయ్య శ్రీరామ వందనములు॥

స్తీ॥ వింత నామూర్తిమ వేయామడల గొట్ట
 ఘనమదాకపిరాజుగాచుటెంత
 పంత మాచుపనాతి పాపినిద్రోలుట
 గొప్ప నా పూతన గూల్చు తెంత
 తంత్రమాజలరాశి దాటగ నదియెంత
 బాధ యాజానకి బాయుటెంత
 ఎంత యాశబరిని చిరకాలమున బ్రోవ
 పేర దాచుక్కిటి పెండ్లియెంత

తే॥ వింతలును గొప్పలివి కావు కొంతలౌను
 పంతముతో నన్ను రక్షించ పాటుబడిన
 సుంత యికలేదు ఘనుడవు శూరుడవును
 అందుకొనవయ్య శ్రీరామవందనములు॥

సీ|| దీనదయాశుడ దివ్యస్వరూపుడ
 నా మొరాలించవా నళినేత్ర
 దారసుతాదులుదారమౌ సంకిష్ట
 ఆభానబాంధవు లాప్త వరులు
 చుట్టాలు శత్రువుల్ సత్తేట నక్రముల్
 అగ్రజుల్ భగినులు యుగ్రకరులు
 సంసారసంబంధ సంశృత మానవుల్
 శార్థాల శునకాది సర్పనములు

తే॥ ఘోరముగ మీదలంఘించి గోడుగుడవ
 జేయుతరి రుక్మతయుగూడి చేయుకీడు
 గాన ననుగావు కల్యాణకర మహాత్మ
 అందుకొనవయ్య శ్రీరామవందనములు॥

సీ॥ మన్మథా నను నీవు మరులుగొల్చెదనంచు
 గర్వించి వేధించకను తొలంగు
 శివుని మూడవకన్ను చిచ్చుచే నీతైన
 శాస్త్రిని గుర్తించి చనుము వేగ
 వినవేవి నీకిదె విష్ణువక్రమువచ్చి
 రూపురేఖలుమార్చి రూపుమౌపు
 భక్తులబాధించు పాపులు వెంటనే
 ఘోరమౌనిరయాన గూలగలరు

తే॥ అభయ హస్తకు మాదవుడండ యండ
 మారుదైనను మారుదైన మృందు విజము
 గాన నాతండి యెడబాయలేను నిన్ను
 అందుకొనవయ్య శ్రీరామ వందనములు॥

సీ॥ నింగివి రిక్కలు నీ యాజ్ఞమీరక
 పరివేష్టనము చేయు పరిధి విడక
 శశిభానుగ్రహములు నన్నులెల్లరు
 అవధిదాటక తిరునంబరమున
 జలధులు నీ యాజ్ఞజగముల ముంచక
 చెలియలి కట్టను చేరవెరచు
 కలిదోషమునజేసి మరిన మానసు నొట
 దర్మశాస్త్రములెల్ల తప్పయనుచు

తే॥ వేదములకపార్థంబులు వేరెదెలిపి
 భాగవతధర్మ పద్ధతుల్ పారద్రోలి
 నాశమొందుచునుంటివి నన్నువిడక
 అందుకొనవయ్య శ్రీరామ వందనములు॥

సీ॥ దారీషణము జూడదగు పక్షులందున
 మక్కువగా జంట మరులు కొనును
 ద్రవ్యేచ్ఛయది సర్పరాజుల యందుండు
 నిధినాశయించుచు విలుచునెపుడు
 పుత్రీషణము జూడవుడమి గోవులయందు
 కనిపించు మక్కువ మనముగాను
 ఈషణత్రయమందు నేడియు వదలక
 కాంక్షించు నరుడు తా కామమొంది

తే॥ ధరను యైహికమస్థిర ద్రవ్యములను
 తృణముగానెంచి నారాయణుని దలంచి
 నిత్యకైంకర్యమాశించ నిలచినాను
 అందుకొనవయ్య శ్రీరామ వందనములు॥

సీ॥ ధర్మంబు నాల్గు పాదంబుల నడచెను
 కృతయుగ మందెందు వెతలు లేక
 మూడు పాదంబుల ముఖ్యమౌ ధర్మము
 త్రేతాయుగంబున ప్రీతి నడచె
 రెండు పాదము లొడు నుండును ధర్మంబు
 ద్వాపరంబుననట్లువాని గాంచె
 ఏక పాదము ధర్మమీరీతి నుండగా
 కలియుగంబున నెందు కలహ మొందు

తే॥ జారచోరత్వమవిసీతి జవము గల్గి
 ధర్మచింతయు భక్తియు ధర నశించు
 కలియుగంబందు నన్నింక కరుణనేలి
 అందుకొనవయ్య శ్రీరామ వందనములు॥

సీ॥ నా మనో భ్రమరంబు నాథ వీ శ్రీపాద
 తీర్థంబిపేక్షించు దిన దినంబు
 జిహ్వా కీరంబులు చింతించు దేవర
 తళియ ప్రసాదంబు తమిని గోల
 నేత్రచకోరముల్ నీ ముఖ చంద్రికల్
 సేవించ నాశించు చిరము గాను
 అడియని చిత్తంబు హరి దివ్య తిరుమేను
 సౌందర్య మీషించ చలముసేయు

తే॥ దాసుడను నాదుఅవయవ భద్రాస్యసేవ
 చేయ గోరుచునున్నవిశ్రీవివాస
 మనసుస్థైర్యంబు నొనగురమానఖండ
 అందుకొనవయ్య శ్రీరామ వందనములు॥

సీ॥ పంకేదుహక్షనానంకటంబులు బావ
 గరుడవాహన యేల కదలి రావు
 మొర నాలకించవా మును గోపికలు వేడ
 నేడేల వినవు నా నేరమేలు
 ప్రియ మొనరించవా ప్రియ కుచేయన
 కప్రియుండని నాకు అంక్ష విడకు
 దరి జేర్చవా నన్ను తనయుని గాపాడ
 భారమా నొకడను భక్త వోష

తే॥ భువనములనెల్ల నేవేళ గావలేదె
 నేడు నను గావకుండిన విందరాదె
 కరుణ జూతుము కడసారి కాంక్ష తోడ
 అందుకొనవయ్య శ్రీరామ వందనములు॥

సీ॥ పరిల సొమ్మును జూచి బాధ జెందుటకన్న
 పరమాత్మ వినువేడ పరమ సుఖము
 పరుల భోగము జూచి భోరునేడ్చుటకన్న
 పరదనిన్ గొల్చుట పరమ సుఖము
 అన్యు సంపదజూచి అలమటించుటకన్న
 అఖిలాండపతి గొల్పి యమరు సుఖము
 అన్య దేవతలను యాశ్రయించుటకన్న
 లక్ష్మీవల్లభు సేవ లక్ష సుఖము

తే॥ ఇట్టి సుఖములుచేసిడి యిహముగోరి
 చెడుట నిక్కంబు సౌఖ్యంబు జెందగోరి
 నిన్నెభజియింతు నేవేళ విక్రముగను
 అందుకొనవయ్య శ్రీరామ వందనములు॥

పీ|| దాసుని దోషముల్ తరచుగా వినవయ్య
 విని నన్నుమదిలోన వెట్టియనకు
 వినయంబులవి నక్కవినయంబులగుదేవ
 జపము లెల్లను బక జపము లౌను
 మర్కటచేష్టలు మానగలేదెందు
 శీలంబు మార్జాల శీలమరయ
 శునక వాలమువోలె మననెందు నిలువదు
 హృదయంబు కత్తెరై బాధ పెట్టు

తే|| గోముఖంబును గలవాడ కూర మతిని
 ముష్టి పండును బోలు ముఖముజూడ
 దుర్గుణంబులు నివిగాంచి దుష్టుడనక
 అందుకొనవయ్య శ్రీరాసు వందనములు॥

పీ|| బలు రోగములకెల్ల పరమాషధమిది
 పాశకంబుల బాపు భళిరె మందు
 దైత్యుల హతుజేయుదండి యాషధమిది
 మునులెల్ల పరియించి మురియుమందు
 ఐశ్వర్య మొనగెడి అందమౌ మందిది
 పాముకాటును మాన్పు భారి మందు
 భక్తులు జీవించ భవ్య యాషధమిది
 దుష్టులు నశియించు దొడ్డ మందు

తే|| పెద్దలాచార్యులెల్లరు ప్రీతి గొనెడి
 అదియె అష్టాక్షరని యెడి యాది మందు
 దీని సేవించి సుఖియింతు రను దినంబు
 అందుకొనవయ్య శ్రీరామ వందనములు॥

పీ॥ తనయుడు తండ్రివిధంబు నంబంధంబు
 జీవేశ్వరుల బంధమవనియందు
 రక్ష్యరక్షక భారరమ్యమౌబంధము
 నారాయణునకును నరునకెపుడు
 శేషశేషిత్వముల్ చేతనేశ్వరులకు
 చెలువుగా బంధమై నిలచియుండు
 భర్తృభార్యాబంధ పావన బంధము
 పరమాత్మ నాత్మకు పరుగు నెపుడు

తే॥ ఆత్మయాత్మీయ బంధంబు బాంధవ్యమున
 నవ విధంబుల బంధవ్యమున కున్నట్లు
 వాడె నీవాట విన్నింక వచ్చులేదు
 అందుకొనవయ్య శ్రీరామ వందనములు॥

పీ॥ పంచరీకము తేనె యంచితశుభగృహంబు
 పరువెత్తు మందార పాదపమును
 గాక వేమును గోల కడు నుత్పహించునే
 కమలాక్ష నాయాత్మ కలత లేక
 నీ పదామృత చింత నెమ్మి మానసమందు
 లగ్నమై యితరంబులకును జనదు
 సామి మతి భ్రమ జరుగకుండగ బ్రోచి
 కాపాడు మేవేళ కరుణ తోడ

తే॥ దాసు యీ కోర్కె దీర్చంగ తగును నీకు
 జనని సీతామ తల్లితో సరగ వచ్చి
 మంగళ శాసనము జేసి మమత తోడ
 అందుకొనవయ్య శ్రీరామ వందనములు॥

సీ॥ జిల్లా కరీంనగర్ జైలు తాలూకాగ
 ప్రఖ్యాతిగనె సందు పల్లపల్లి
 అందు తిర్క్కవలారనబడు వంశాన
 పుట్టితి నాహర్వ పుణ్యమునను
 దేశికాద్యలు లక్ష్మి ధీయుతుల్ పితరులు
 నద్వైష్ణవులు వేదశాస్త్రమతులు
 రామానుజాఖ్యుడ రమణి తాయారును
 చేపట్టి తలదండ్రీ సేవజేసి

తే॥ పుడమి నధ్యాపకుని వృత్తి బునిదేవ
 భక్తిచే మిమ్ము దర్శించ భజన జేతు
 ఎట్లు దరిజేర్చి రక్షింతో యేమొ సామి
 అందుకొనవయ్య శ్రీరామ వందనములు॥

సీ॥ సీన పద్యములిదొ శ్రీరామ మాలగా
 గూర్చి మీ కొనగితి కొడువలేక
 శత పుష్ప మాలిది సంతసంబున గొని
 దంపతుల్ ముదమొంద దాల్చరయ్య
 తానినిండిన పూల దండలివి మెడదాల్చి
 చెడిపోవకుండగ జేయరయ్య
 వీడ దాసుండిచ్చు ప్రేమ కానుక గొని
 మంగళంబులు సామి మాకు నొసగు

తే॥ గుడ్డిపూలంచు నిర్గందకుసుమమనుచు
 మనసు నందున రోయక మణిసరాల
 టంచు రామానుజుండిచ్చు హరమిదిగో
 అందుకొనవయ్య శ్రీరామ వందనములు॥

—: శ్రీ రా మా ర్పణ మ స్తు :-



జననం : 1920

విద్య : H.S.C., S.G.B.T.

రిటైర్డ్ టీచర్

సంగీతంలోను, జ్యోతిష్యంలోను ప్రవేశముంది.

అధ్యాత్మిక చింతనలో కాంతీపం చేయడం వీరి విత్య చర్య

శ్రీరామ శతకము

1984

₹ 10/-

శ్రీ లే ఖ సా హి తి